

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమాచారం

తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



ఉగ్రవాదులు కలలో కూడా ఊహించని దెబ్బ కొట్టాం..

సైన్యానికి సెల్యూట్

ఆపరేషన్ సింధూర్ పై జాతినుద్దేశించి ప్రసంగించిన ప్రధాని మోదీ

దిల్లీ: ఉగ్రవాదులు కలలో కూడా ఊహించనంత దారుణంగా మన సైన్యం వారిని దెబ్బతీసిందని ప్రధాని నరేంద్ర మోదీ అన్నారు. సైనికుల పరాక్రమం, సాహసాలకు సెల్యూట్ చెప్పారు. ఆపరేషన్ సింధూర్ అనంతరం ఆయన తొలిసారి జాతీనుద్దేశించి ప్రసంగించారు. “గడిచిన నాలుగు రోజులుగా భారత సైన్యం సామర్థ్యాన్ని, సంయమనాన్ని చూస్తున్నాం. నిఘా వధాల సామర్థ్యం, శాస్త్రసాంకేతిక సామర్థ్యాన్ని దేశం చూసింది. మన దేశం అసమాన వీరత్వాన్ని ప్రదర్శించింది. సైన్యం సాహసం, పరాక్రమాన్ని దేశం చూసింది. భారత రక్షణ దళాలు చూసిన ధైర్య సాహసాలు దేశానికి తలమానికం. పహల్గాంలో ఉగ్రవాదులు మతం పేరి అడిగి మరీ కుటుంబ సభ్యుల ముందు కాల్చి చంపారు. ఈ ఉగ్రవాదితో దేశమంతా నివ్వెరపోయింది. ఉగ్రవాద దాడులపై ప్రతి వ్యూధయం జ్వలించింది”

“పౌరులు, పార్టీలు అన్నీ ఏకతాటిపైకి వచ్చి ఉగ్రవాదానికి వ్యతిరేకంగా నిలబడ్డాయి. భారతీయ మహిళల నుండిట్లే సింధూరం తుడిచేసే వారికి ఎలాంటి బుద్ధి చెప్పాలో అదే ఆపరేషన్ సింధూర్. ఉగ్రవాదులు కలలో కూడా ఊహించనంత దారుణంగా భారత్ దెబ్బతీసింది. ఉగ్రవాదుల శిబిరాలపై భారత మిస్సైళ్లు, డ్రోన్లు కచ్చితమైన లక్ష్యంతో దాడులు నిర్వహించాయి. బహావల్పూర్, మురున్న లాంటి తీవ్రవాద స్థావరాలపై దాడి చేసి భీతావహ పరిస్థితిని భారత్ సృష్టించింది. ప్రపంచ వ్యాప్తంగా ఉన్న ఉగ్రవాదులు, ఉగ్రవాద సానుభూతిపరులకు ఏం చేస్తుందో భారత్ చెప్పింది. పాక్ గర్వంగా చెప్పుకొనే మిస్సైళ్లను ధ్వంసం చేశాం. పాకిస్తాన్ విమానాలు గాలోకి ఎగరలేని పరిస్థితిని భారత్ తీసుకొచ్చింది. భారత్ చర్యలకు బెంబేలైపోయిన పాకిస్తాన్ కాల్పుల విరమణకు ప్రపంచం మొత్తాన్ని వేడుకుంది. పాక్ డిజిఎంవో



కాల్పుల విరమణ చర్యలకు పరిగెత్తుకుంటూ వచ్చారు” “ఎలాంటి దున్యాహసానికి పాక్ తెగబడినా భారత్ దళాలు చావు దెబ్బ కొట్టేందుకు సిద్ధంగా ఉన్నాయి. సర్దికల్ (పైక్), బాలాకోట్ దాడులు, ఆపరేషన్ సింధూర్.. ఉగ్రవాదంపై భారత్ వైఖరిని విస్పష్టంగా చెప్పాయి. ఉగ్రవాదంపై భారత్ షరతుల మేరకే చర్యలు ఉంటాయి. భారత్ నిర్ణయాలకు అనుగుణంగానే చర్యలు సాగుతాయి. పాకిస్తాన్ అణు బ్లాక్ మెయిలింగ్ ఇక సహించేది లేదు. అణుశక్తి, అణ్వాయుధాల ఆధారంగా ఉగ్రవాదాన్ని ప్రోత్సహిస్తే, భారత్ ఎట్టి పరిస్థితుల్లోనూ సహించదు. ఉగ్రవాదం ఏ రూపంలో ఎక్కడ ఉన్నా భారత్ తుదముట్టించి తీరుతుంది” అని ప్రధాని మోదీ ప్రసంగించారు.

ఆపరేషన్ సింధూర్.. దేశ వ్యాప్తంగా భాజపా ‘తిరంగా యాత్ర’ : పాకిస్తాన్ ఉగ్రమూకల పీచుమణిచేందుకు భారత సైన్యం చేపట్టిన ‘ఆపరేషన్ సింధూర్’ విజయవంతం కావడంతో భాజపా కీలక నిర్ణయం తీసుకుంది. దేశ వ్యాప్తంగా తిరంగా యాత్ర పేరిట రేపట్టుంచే 11

రోజుల పాటు క్యాంపెయిన్ చేపట్టనుంది. మే 13న ప్రారంభం కానున్న ఈ తిరంగా యాత్ర ఈ నెల 23వరకు కొనసాగునుంది. ప్రధాని మోదీ నాయకత్వ పటిమ, సాయుధ దళాల పరాక్రమాన్ని ప్రజలకు వివరించేలా ఈ క్యాంపెయిన్ కొనసాగునుంది. తిరంగా యాత్ర నిర్వహణపై చర్చించేందుకు కేంద్రమంత్రులు అమిత్ షా, రాజీనాథ్ సింగ్, భాజపా జాతీయ అధ్యక్షుడు జేపీ నద్దాతో పాటు పలువురు పార్టీ అగ్రనేతలు ఆదివారం సమావేశమయ్యారు. తాజాగా సోమవారం కూడా తరుణ్ చుగ్, వినోద్ తావే, దుశ్యంత్ గౌతమ్లతో సమావేశమైన నద్దా తుది కసరత్తు పూర్తి చేశారు. పాకిస్తాన్, పాక్ ఆక్రమిత కశ్మీర్లోని ఉగ్రవాదుల సావధాలపై భారత సైన్యం విజయవంతంగా చేపట్టిన ఆపరేషన్ సింధూర్ విజయవంతం నేపథ్యంలో చేపట్టబోయే ఈ క్యాంపెయిన్లో సమాజంలోని పలువురు ప్రముఖులతో పాటు ప్రజలను సమీకరించనున్నట్లు భాజపా నేతలు తెలిపారు. ఈ యాత్రలో పలువురు కేంద్రమంత్రులు, భాజపా నేతలు, కార్యకర్తలు పాల్గొననున్నారు.



గవర్నర్ జిష్టుదేవ్ వర్మతో సీఎం రేవంత్ రెడ్డి భేటీ

హైదరాబాద్: రాజ్ భవన్ లో గవర్నర్ జిష్టుదేవ్ వర్మతో సీఎం రేవంత్ రెడ్డి భేటీ అయ్యారు. భారత్-పాక్ ఉద్రిక్తతలు, దేశంలో జరిగిన పరిణామాల దృష్ట్యా సమావేశమయ్యారు. రాష్ట్రంలోని పరిస్థితులను గవర్నర్ కు ముఖ్యమంత్రి వివరించారు. కార్యక్రమంలో మంత్రి శ్రీధర్ బాబు పాల్గొన్నారు.

మరో 12 వేల ఉద్యోగాలకు నోటిఫికేషన్!

హైదరాబాద్ : నిరుద్యోగ యువతకు తెలంగాణ ప్రభుత్వం మరో గుడ్ న్యూస్ చెప్పనుంది. పోలీసు శాఖలో 12 వేల ఉద్యోగాలను భర్తీ చేసేందుకు ప్రణాళిక సిద్ధం చేసింది. కానిస్టేబుల్, ఎస్సై స్థాయిలో పలు ఖాళీలను భర్తీ చేయనుంది. పదవి విరణమ భర్తీలు కూడా.. ఈ మేరకు రాష్ట్ర ప్రభుత్వం ఉత్తర్వులు జారీ చేసిన వెంటనే నోటిఫికేషన్ రిలీజ్ చేసేందుకు అధికారులు సిద్ధంగా ఉన్నారు. ప్రాథమిక అంచనాల ప్రకారం కానిస్టేబుల్, ఎస్సై స్థాయిలో 12 వేలకు పైగా పోలీస్ ఉద్యోగాలు భర్తీ చేయనుండగా ఈ సంఖ్య మరింత పెరిగే అవకాశం కూడా ఉంది. ఇక 2022లో చేపట్టిన నియామక ప్రక్రియలో ఎంపికై, శిక్షణ పూర్తి చేసుకున్న వారికి 2024లో ముఖ్యమంత్రి రేపంత్రి నియామకపత్రాలు అందించిన విషయం తెలిసిందే.

కాగా ప్రభుత్వ ఉద్యోగల ఉద్యోగ విరమణ వయసును 58 ఏళ్ల నుంచి 61 ఏళ్లకు పెంచుతూ 2021 ఏప్రిల్ ప్రభుత్వం ఉత్తర్వులు జారీ చేసింది. దీంతో 2024 ఏప్రిల్ నుంచి ఉద్యోగ విరమణలు జరగగా.. వీటిని కూడా భర్తీ చేయాలని ప్రభుత్వం భావిస్తోంది.



తెలంగాణ నిరుద్యోగులకు గుడ్ న్యూస్

మరో 30 వేల ఉద్యోగాలు.. ముఖ్యమంత్రి ఎరేవంత్ రెడ్డి నేతృత్వంలో తెలంగాణ రైజింగ్ ప్రతినిధి బృందం జూపన్ లో చేపట్టిన పర్యటన ఈ రోజుతో ముగిసింది. సీఎం రేవంత్ టీమ్ రేపు హైదరాబాద్ కు తిరిగి రానుంది. ఈ పర్యటనలో మొత్తం రూ.12,062 కోట్ల పెట్టుబడులను రాష్ట్రానికి తీసుకురావడానికి ఒప్పందాలు జరిగాయి.

దీంతో దాదాపు 30,500 మందికి ఉద్యోగాలు లభించనున్నాయి. హైదరాబాద్ పూర్వ సీటీలో నెక్స్ట్ జనరేషన్ ఇండస్ట్రియల్ పార్క్ ఏర్పాటుకు ఒప్పందం జరిగింది. రూ.1,000 కోట్లు ప్రారంభ పెట్టుబడి కాగా రూ.5,000 కోట్ల పెట్టుబడులు అంచనా అని అధికారులు తెలిపారు. తద్వారా 30,000 ఉద్యోగాలు లభించనున్నట్లు చెప్పారు.



పాక్ ను పరుగులు పెట్టించిన ఇండియన్ ఆర్మీ!!

ఇప్పుడు ప్రపంచ వ్యాప్తంగా భారత ప్రధాని నరేంద్ర మోదీ యుద్ధ వ్యూహాలపై తీవ్రమైన చర్చ సాగుతోంది. సమకాలీన అంతర్జాతీయ రాజకీయాలలో, గండరంగోళ పరిస్థితుల నడుమ కూడా మోదీ చూపిస్తున్న స్థిరత, దూరదృష్టి విశేషమైనవిగా భావించబడుతున్నాయి. భారతదేశం భద్రత, ఆర్థిక వ్యవస్థ, విదేశాంగ విధానాల పరంగా నవాజ్ ను ఎదుర్కొంటున్న ఈ సంక్లిష్ట సమయంలో, ప్రధాని మోదీ తన వ్యూహాత్మక నిర్ణయాలలో గంభీరతను కనబరుస్తున్నారు. ముఖ్యంగా ఆయన్ని పరిశీలిస్తున్న రాజకీయ విశ్లేషకులు ఒక విషయాన్ని స్పష్టంగా చెబుతున్నారు ఎంతో కఠినమైన సమయంలో అయినా ఆయన ముఖంపై ఆందోళనల చెమ్మచూపు కనిపించదు. ఇది ఆయన నేతృత్వశైలికి ప్రతీకగా నిలుస్తోంది. అంతర్జాతీయ వేదికలపై భారత్ ను బలంగా నిలిపే క్రమంలో మోదీ తీసుకుంటున్న చర్యలు యుద్ధ వ్యూహాలకు దారితిస్తున్నాయి. అమెరికా, రష్యా, యూరప్ వంటి పెద్ద దేశాలతో సఖ్యతను కొనసాగిస్తూ, మరోవైపు పొరుగుదేశాలపై అవసరమైన ఒత్తిడిని కూడా కొనసాగిస్తున్న తీరు గమనార్హం. ఇది

శాంతిని కోరుకునే భారత్ వైఖరికి విరుద్ధంగా కాకుండా, అంతర్గత భద్రతను కాపాడుకునే మార్గంగా సాగుతుంది. మోదీ తన నిర్ణయాలను అత్యంత నిశితంగా తీసుకుంటారు. ఆయన్ను చూసి ఎవరికీ తడబాటు కలగదు ఎందుకంటే ఆయన్ను భయపెట్టే పరిస్థితులు, ఆయనను వణికించలేవు. దేశ ప్రయోజనాల పరంగా ఆయనే ఒక దృఢమైన నేత అని ఇప్పుడు ప్రపంచం అంగీకరిస్తోంది. ఈ నేపథ్యంలో, నరేంద్ర మోదీ యుద్ధ వ్యూహాలపై చర్చించడంలో ఉన్న సార్వత్రిక విమిటంటే ఆయన్ని బలంగా, ఆత్మవిశ్వాసంతో చూస్తూ, దేశ భవిష్యత్తుపై మున్నుండు సన్నద్ధత కోసం తయారవ్వాలనే సందేశాన్ని ఇది ఇస్తోంది.

కాంగ్రెస్ చేత కూడా జై కొట్టించుకుంటున్నారుగా మోదీ!.. దేశంలో ప్రధాని మోదీని అమితంగా ద్వేషించేవారు సైతం ‘ఆపరేషన్ సింధూర్’తో ఇప్పుడు ఆయనకు జై కొట్టక తప్పని పరిస్థితి కల్పించారు. పహల్గాం దానిని యావత్ దేశ ప్రజలు, రాజకీయాలకు అతీతంగా అన్ని పార్టీలు ముక్త కంఠంతో ఖండించాయి. అది చాలా సహజం. కానీ ఆ తర్వాత ‘సింధూ జలాల నిలివేత’ వంటి మోదీ ప్రభుత్వం

మోదీయా... మజాకానా...!

ప్రపంచాన్ని ఆకర్షిస్తున్న భారత సర్కార్...

యుద్ధ వ్యూహం

సోఫియా ఖురేషీ, వింగ్ కమాండర్ వ్యోమికా సింగ్ ద్వారా మీడియాకు వివరింపజేయడం కూడా మోదీ, అమిత్ షా తెలివితేటలకు మరో నిదర్శనం. తద్వారా భారత్ యు మహిళల శక్తి సామర్థ్యాలు యావత్ ప్రపంచానికి చాటి చెప్పినట్లుయింది. ఇది కూడా దేశంలో మహిళలు మోదీ ప్రభుత్వానికి జేజేలు పలికిస్తోంది.

ఇక ఈరోజు తెల్లవారజూము నుంచి ఆపరేషన్ సింధూర్ గురించి మీడియా వర్తన్తున్న తీరు చూస్తుంటే, ప్రధాని మోదీయే స్వయంగా యుద్ధ విమానం నడిపించుకుంటూ పాకిస్తాన్లోకి వెళ్లి ఉగ్రవాదులను మట్టుబెట్టి తిరిగి వచ్చారనట్లుంది. దేశ ప్రజలలో ఇంతగా దేశభక్తి, మోదీ పట్ల గౌరవం కనబడుతుంటే, ఈ పరిస్థితిలో ప్రజాభిప్రాయానికి వ్యతిరేకంగా మాట్లాడలేక, ప్రధాని మోదీని సమర్థించలేక ఆయన రాజకీయ శత్రువులు చాలా ఇబ్బంది పడుతున్నారు. ఒకవేళ ఇప్పటికిప్పుడు ఎన్నికలు నిర్వహించినట్లయితే ప్రజలందరూ ప్రధాని మోదీని గెలిపించేందుకు బీజేపీ, ఎన్డీఎ కూటమితో ఓట్లు వేసి భారీ మెజార్టీతో గెలిపిస్తారని వేరే చెప్పక్కరలేదు. కానీ ప్రస్తుతం ఎన్నికలు లేవని కాంగ్రెస్, బీజేపీ వ్యతిరేక శక్తులు సంతోషపడాలిందే!

సంపాదకీయం

ద్రుభాత
సమాచారం
తెలంగాణ తెలుగు దినపత్రిక

ద్రుభుత్వం పిలక సైన్యం చేతిలో..
సైన్యం పిలక ఉగ్రవాదుల చేతిలో!
ఇదీ పాకిస్థాన్ దౌర్భాగ్యం

పాకిస్థాన్ ని ఒక దేశంగా చూడవచ్చు. గుర్తించి గౌరవించవచ్చు అన్న ప్రశ్నలు మేధావులు నిపుణుల నుంచి వస్తున్నాయి. పాకిస్థాన్ ని అంతర్జాతీయ సమాజం ఈ రోజుకీ ఒక దేశంగా చూస్తోంది. అందుకే చర్చలు శాంతి అని చెబుతోంది. రుణాలు కూడా ఇస్తోంది. తాజాగా దాదాపుగా 9 వేల కోట్ల పై చిలుకు రుణాలను పాకిస్థాన్ కి అంతర్జాతీయ ద్రవ్య నిధి మంజూరు చేసింది. దీంతో పాక్ తాత్కాలికంగా గండం గట్టెక్కినట్టే. ఇక చూస్తే కనుక పాకిస్థాన్ లో పేరుకు ప్రజాస్వామ్య ప్రభుత్వం నడుస్తోంది. అది బయటకు ఒక ముసుగు తప్ప మరేమీ కాదని అంతర్జాతీయ రాజకీయ విశ్లేషకులు చెబుతారు. సైన్యం మొత్తం అంతా తెర వెనక నుంచి నడిపిస్తోంది అని అంటారు. సైన్యానికి కోపం వస్తే చాలు ప్రధాని మారిపోతారు. ప్రభుత్వాలూ కూలిపోతాయి. మామూలుగా చూస్తే ప్రజాస్వామ్య దేశంలో ప్రజలు ఎన్నుకున్న పాలకులే అత్యంత శక్తిమంతులు గా ఉంటారు. వారో వివిధ శాఖలలో నియామకాలను చేపడతారు. కానీ ఉల్టా సీదాగా పాక్ లో మాత్రం సైన్యం ప్రభుత్వాధినేతను ఎంపిక చేస్తుంది. తమ చెప్పుచేతలలో ఉండేవారినే తెచ్చి కీలుబొమ్మగా పీఠం మీద కూర్చోబెడుతుంది. ఎక్కడ తమ మాట వినరు అన్న సందేహం వచ్చినా వెంటనే ఆ బొమ్మను దించేస్తారు. మార్చి అవతల పెట్టేస్తారు. ఇక సైన్యం పాకిస్థాన్ లో అత్యంత బలమైంది. ఎన్నోసార్లు ప్రజా ప్రభుత్వాలను కూల్చేసి సైన్యాధ్యక్షులే దేశాన్ని నడిపిన చరిత్ర ఉంది. అంతే కాదు ప్రజాకర్షణ కలిగిన రాజకీయ నాయకులు తమకు గిట్టని వారు సొంత ఇమేజ్ ఉన్న వారు అధికారంలోకి ప్రజల మద్దతుతో వస్తారు అనుకుంటే అనూహ్యంగా వారి హత్యలు జరిగిపోతాయి. 1970 దశకంలో భుట్టో, అలాగే 2007న ఆయన కుమార్తె మాజీ ప్రధాని బెనజీర్ భుట్టో ఇలాగే హత్య గావించబడ్డారు. అంతే కాదు పాక్ కి ప్రధానిగా చేసిన మాజీ క్రికెటర్ ఇమ్రాన్ ఖాన్ లాంటి వారు జైలులో మగ్గుతున్నారు. ఇమ్రాన్ కి అత్యంత ప్రజాదరణ ఉంది. ఆయన మీద సరైన ఆధారాలు లేకుండా చిన్నపాటి ఆరోపణలతోనే జైలు పాలు చేశారు అన్న విమర్శలు ఉన్నాయి. ఇక అత్యంత శక్తివంతమైనది పాక్ సైన్యం అని చెబుతున్న వేళ వారి కంటే పాకిస్థాన్ లో ఉగ్రవాదులు ఇంకా శక్తిమంతులుగా ఉన్నారు. వారు చెప్పినట్లుగా సైన్యం అక్కడ అంతా చేయాల్సి ఉంటుంది. ఉగ్రవాదులు అంటే అరాచకమే తప్ప మరేదీ ఉండదు. వారు అనుకున్నది చేస్తారు. జీహాదీ పేరుతో అమానుకులను చంపుతుంటారు. వారు సైన్యాన్ని తమ చెప్పుచేతలలో ఉంచుకుని ఆటాడిస్తూంటారు అని అంటారు. తాజాగా భారత్ చేపట్టిన ఆపరేషన్ సింధూర్ లో ఉగ్రవాద పోస్టులు అనేకం ధ్వంశం అయ్యాయి. అలా చనిపోయిన ఉగ్రవాదులకు పాక్ సైన్యం ఘనమైన నివాళి అర్పించడం ప్రపంచం అంతా చూసింది. చాలా మంది ఉగ్రవాదులు గాయాలపాలు అయి ఆసుపత్రులలో ఉంటే వారిని పరామర్శించడానికి సైనిక అధికారులు వెళ్ళడమూ అంతా చూశారు. ఈ విధంగా ఒక బలమైన బంధం సైన్యం ఉగ్రవాదుల మధ్య పెనవేసుకుని పోయిన చోట ప్రభుత్వాలు నామమాత్రం అయిన చోట భారత్ లాంటి ప్రజాస్వామిక దేశాలు చర్యలు ఎవరితో జరపాలి అన్నది అంతర్జాతీయ దౌత్య నిపుణుల ప్రశ్న. నిజమే యుద్ధం అనివార్యం కాదు. ఎవరూ కోరుకోరు. శాంతి అందరికీ కావాలి. కానీ ఉగ్రవాదుల మాటే పూర్తిగా చెల్లుబాటు అయ్యే వాతావరణంలో ఉన్న పాక్ తో శాంతి చర్యలు అంటే చెవిటి వాడి ముందు శంఖం ఊదినట్టే అని అంటున్నారు. జీహాదీలకు శాంతి వచనాలు రుచించవు అంటారు. అన్నీ తెగించి బరితెగించిన వారికి చట్టాలు సరిపాద్దులు కాల్పుల విరమణను పాటించడాలు అంతకంటే తేలియవు. వారికి తెలిసింది అన్నా జీహాదీ పేరుతో యుద్ధం. తాము చేస్తున్నది కరెక్ట్ అన్న ఉన్నాదంలో వారు ఉన్నారు. వారో ఇప్పుడు పాకిస్థాన్ అనబడే ఒక దేశాన్ని నియంత్రిస్తున్నారు. ఈ సంగతి అంతర్జాతీయ సమాజానికి తెలిసిన తమ అవసరాల కోసం పాక్ తో దోస్తీ చేస్తూ భారత్ ని చర్యలకు సిద్ధం కమ్మంటున్నాయి. ఇటువంటి పరిస్థితుల మధ్య ఈ రోజు ఉన్న భారత్ పాక్ విషయంలో తేల్చుకోవాల్సింది చివరికి తానే అన్నది అర్థం అయింది. అందుకే ఆపరేషన్ సింధూర్ పేరుతో ఉగ్ర మూకలను ఏరేసింది. ఇప్పుడు కాల్పుల విరమణ విషయంలో తేడా వస్తే కూడా తదాఖా చూపించడానికి సిద్ధంగానే ఉంది.

అవినీతి.. అదే రీతి!



కరీంనగర్: ‘ఏ శాఖ చూసినా ఏమున్నది గర్వకారణం.. అంతా మామూళ్లమయం’.. అని ప్రజలు ఆందోళన చెందాల్సిన పరిస్థితి ఉమ్మడి కరీంనగర్ జిల్లాలో కనిపిస్తోంది. ఇదీ.. అదీ అని లేకుండా దాదాపుగా అన్ని శాఖల్లోనూ కొంతమంది ఉద్యోగులు ప్రతి పనికి పైసాతోనే ముడిపెడుతున్న సందర్భాలు కనిపిస్తున్నాయి. కార్యాలయంలో దఫ్రం కదలాలన్నా.. రావాల్సిన జీతం తంచుగా చేతికొందాలన్నా ఎంతోకొంత ముట్టజిప్పాల్సిన పరిస్థితి నాలుగు జిల్లాల్లో ఇంతకింతకు పెరుగుతోంది. ఇంత ఇన్నే చే పని చేస్తామనే పంథా కొందరు ప్రభుత్వ ఉద్యోగుల నుంచి వినిపిస్తుండటం బాధాకరం.

దొంగేడి కొండరే..!ప్రతి శాఖలో ఉన్న అవినీతి అధికారుల్లో

కొంతమంది మాత్రమే అనిశా అధికారులకు పట్టుబడుతున్నారు. అది కూడా డబ్బులు ఇవ్వమని వ్యతిరేకిస్తూ కార్యాలయాల చుట్టూ తిరిగి విసిగిపోయిన వారు అవినీతి ఉద్యోగుల భరతం పడుతున్నారు. కానీ క్షేత్రస్థాయిలో నిత్యం వందలాది మంది ప్రతి పనికి సిబ్బంది, ఉద్యోగులు అడిగినంత చేతిలో పెట్టేసి కావాల్సిన వనిని చక్కబెట్టుకుంటున్నారు. ఎందుకొచ్చిన గొడవ అన్నట్లుగా తమ పని పూర్తయితే చాలనే తీరున వ్యవహరిస్తున్నారు. దొరకకుండా తప్పించుకునే వారి సంఖ్యనే ఎక్కువగా ఉంటోంది. కానీ ప్రజల్లో లంచం ఇవ్వం అన్న భావన మరింతగా పెరగాల్సిన అవసరముంది. ఆయా శాఖల్లోని ప్రభుత్వ సిబ్బంది కైఖరిపై ఉన్నతాధికారులకు ఫిర్యాదులందుతున్నా కఠినమైన చర్యలు తీసుకోకపోవడం వల్ల పైసలు అడిగే తంతు ఇంతకింతకు పెరుగుతోంది. ఆయా శాఖల్లోని ఉన్నతాధికారులు కూడా తమ సిబ్బంది పారదర్శకంగా పనులు చేసే విధంగా పర్యవేక్షణ చేస్తూ లంచాలకు దూరంగా ఉండే విధంగా సంస్కరణలు చేపడితే ప్రజలకు మేలు జరుగుతుంది.

ఈ ఏడాది 14 మందిఈ ఏడాది తొలి నాలుగు నెలల్లోనే 14 మంది ప్రభుత్వ ఉద్యోగులు పని కోసం లంచం తీసుకుంటూ అనిశా అధికారులకు పట్టుబడ్డారు. ముఖ్యంగా కీలకమైన పోలీసు, రెవెన్యూ శాఖల్లోని అధికారులు పట్టుబడుతుండటం గమనార్హం. తరచూ అవినీతి నిరోధకశాఖ అధికారులు దాడులు చేస్తున్నా కొంతమంది ఉద్యోగుల తీరు మారకపోవడం గమనార్హం. ప్రతి ఏడాది నెలకు సగటున ఒకరు పట్టుబడుతుండగా ఈ ఏడాది తొలి నాలుగు నెలల్లో సగటున నెలకు నలుగురు దొరకడం విస్తూయాన్ని కనిగిస్తోంది.

వారు పట్టు పీడరు.. వీరు మెట్టు విగ్రహ



కరీంనగర్: శాతవాహన విశ్వవిద్యాలయం పరిధిలో ఈనెల 14 నుంచి డిగ్రీ పరీక్షలు ప్రారంభమవుతాయా? లేదా అనే అనుమానాలు వ్యక్తమవుతున్నాయి. ఫీజు రీయింబర్స్మెంట్, ఉపకార వేతనాల బకాయిలు విడుదల కాకపోవడంతో మే 2 లోగా పరీక్షల్లోకి చెల్లించాల్సిన విద్యార్థుల ఫీజులు ప్రైవేట్ కళాశాలలు ఇంతవరకు చెల్లించలేదు. ప్రైవేట్ కళాశాలల యాజమాన్యాలు (రాష్ట్రవ్యాప్తంగా) జూమ్ మీటింగ్ నిర్వహించి ఏకతాటిపై ఉండి బహిష్కరణకు కట్టుబడి ఉందామని ప్రకటించాయని స్థానిక ఓ డిగ్రీ కళాశాల కరస్పాండెంట్ వివరించారు. ఈ నేపథ్యంలో పరీక్షల నిర్వహణపై నీలినీడలు అలుముకుంటున్నాయి. ఇదిలా ఉండగా.. ఓ వైపు పరీక్ష అధికారులు మాత్రం మే 14 నుంచి డిగ్రీ 2, 4, 6 సెమిస్టర్ పరీక్షల నియమావళిని మే 1న ప్రకటించాయి.

ఫీజు రీయింబర్స్మెంట్ ప్రధానం ప్రభుత్వం ప్రైవేట్ డిగ్రీ కళాశాలలకు మూడేళ్లుగా ఫీజు రీయింబర్స్మెంట్ విడుదల చేయటం లేదు. కళాశాలల నిర్వహణ, అధ్యాపకుల వేతనాలు, తదితర నిర్వహణ ఖర్చులకు తీవ్ర ఇబ్బందులు పడుతున్నా మని ప్రైవేట్ కళాశాలల యాజమాన్యాలు మంత్రులను కలిసి విన్నవించారు. ఉన్నత విద్యా మండలి వైర్మన్ ను కలిసి విసతిపత్రాలు

ఇచ్చారు. పరీక్ష అధికారులతో చర్చలు జరిపినా సఫలం కాలేదు. చేసేది లేక బహిష్కరణ విలువుకే కట్టుబడి ఉందామని పట్టుపడుతున్నాయి ప్రైవేట్ కళాశాలలు. పరీక్ష పరిధిలోని 16 వేల మంది విద్యార్థులు పరీక్షలు సజావుగా జరుగుతాయా? అని ఎదురు చూస్తున్నారు.

తల్లిదండ్రుల ఆందోళన పరీక్ష అధికారులు కళాశాలల ప్రతినిధులతో చర్చలు జరిపినా, వేర్వేరు మార్గాల్లో సన్నజెబుతున్నా ప్రైవేట్ కళాశాలల యాజమాన్యాలు ససేమిరా అంటున్నాయి. పరీక్షలను వాయిదా చేస్తే విద్యార్థుల చదువులపై ప్రభావం చూపుతాయని విద్యార్థుల తల్లిదండ్రులు వాపోతున్నారు. జూన్ 1 నుంచే ఎస్సెస్, లాసెట్, ఐసెట్ ప్రవేశ పరీక్షలు జరగనున్నాయని, ఈ పరిణామాలతో విద్యార్థులు సరిగా ప్రవేశ పరీక్షలకు సన్నద్ధం కాలేరని ఆందోళన వ్యక్తం చేస్తున్నారు.

ఫీజు చెల్లించిన వారికి పరీక్షలుకొన్ని ప్రైవేట్ కళాశాలల యాజమాన్యాలు వారి విద్యార్థుల పరీక్ష ఫీజులు చెల్లించట్లే. ప్రభుత్వ డిగ్రీ కళాశాలల విద్యార్థులతోపాటు ఫీజు చెల్లించిన ప్రైవేట్ కళాశాలల విద్యార్థులకు పరీక్షలు నిర్వహిస్తాం. ఇప్పటికైనా చెల్లిన అవకాశం ఇస్తాం. -ఉమేశ్ కుమార్, విశ్వవిద్యాలయం ఉపకులపతి

ఆసుపత్రి ఆధునికీకరణకు అడుగులు



గోదావరిఖని : గోదావరిఖనిలోని ప్రభుత్వ సార్వజనిక ఆసుపత్రిలో ప్రజలకు మరింత మెరుగైన సేవలందించడంపై జిల్లా పాలనాధికారి శ్రీహర్ష ప్రత్యేక దృష్టి సారించారు. నిరంతరంగా ఆసుపత్రి పనితీరును క్షేత్రస్థాయిలో పరిశీలించడంతోపాటు సంబంధిత ఉన్నతాధికారుల నుంచి ఎప్పటికప్పుడు వివరాలు తెలుసుకుంటున్నారు. కలెక్టర్ భార్య మొదటి నుంచి గోదావరిఖని ఆసుపత్రిలోనే వైద్యంతోపాటు ప్రసవం చేయించుకోవడంతో.. ఈ ఆసుపత్రిపై ప్రజల్లో మరింత నమ్మకాన్ని పెంచినట్లుంది.

సిబ్బంది పని తీరుపై దృష్టి ఆసుపత్రి అభివృద్ధికి అవసరమైన నిధుల విడుదలకు కలెక్టర్ చర్యలు తీసుకుంటున్నారు. మరోవైపు సిబ్బంది పనితీరు మెరుగుదలపై దృష్టి సారించారు. దీనిలో భాగంగానే ఆయన ఆదేశాల మేరకు ఆసుపత్రిలోని ఓ వైద్యుడిని సందర్శించేయడంతోపాటు మరొకరికి మెమోలు జారీ చేశారు. మరో వైద్యురాలిని ప్రస్తుతం నిర్వహిస్తున్న బాధ్యతలనుంచి తప్పించాలని సమాలోచిస్తున్నట్లుగా సమాచారం. ఆసుపత్రి నిర్వహణలో కీలకమైన రెసిడెంట్ మెడికల్ అధికారిగా పూర్తి బాధ్యతలను ఆసుపత్రి అసిస్టెంట్ ప్రొఫెసర్ కు అప్పగించారు.**నిధుల ప్రణాళిక ఇలా..**

ఆరు నెలలపాటు నిర్వహణతోపాటు కొన్ని అత్యవసరమైన పరికరాల కొనుగోళ్లకు సుమారు రూ. 28 లక్షల నిధులు విడుదల చేశారు. సీటీ

స్కానింగ్, 2డి ఎక్స్ వైద్య పరీక్షలకు గతంలో ఆసుపత్రి వర్గాలు రోగుల నుంచి డబ్బులు వసూలు చేస్తుండేవారు. దీనికి అవసరమైన నిధులను విడుదల చేయడంతో ఇకపై ఆయా సేవలు ఉచితంగా ప్రజలకు అందుబాటులోకి రానున్నాయి.

సవజాత శిశువులకు అత్యవసర వైద్య సేవలందించేలా వెంటిలేటరు కొనుగోలుకు రూ. 3.4 లక్షలు, కొన్ని రకాల స్కానింగ్ సదుపాయాలు కల్పించేలా చర్యలు తీసుకునేందుకు మరో రూ. 2 లక్షలు విడుదలయ్యాయి. నేత్ర శస్త్ర చికిత్సలకు ఆసుపత్రిలో ప్రత్యేకంగా ఆపరేషన్ థియేటరు పనులు నిర్వహించడం చేరుకున్నాయి. అత్యవసర మందులను సరఫరా చేసిన గుత్తెదారుకు ఆసుపత్రి నుంచి బిల్లులు భారీగా చెల్లించాల్సి ఉండటంతో.. తాత్కాలికంగా ఉపశమనం కలిగించేలా కొన్ని నిధులు కేటాయించారు.ఎండలు తీవ్రంగా ఉండడంతో ఆసుపత్రి రెండో అంతస్తులోని వార్డుల్లో వేడి తీవ్రంగా ఉంటుంది. దీంతో రోగులు, బాలింతలు తీవ్ర ఇబ్బంది పడుతుండడంతో ఏసీ సదుపాయం కల్పించాల్సి ఉంది. తాత్కాలికంగావైనా కూలర్లు ఏర్పాటు చేయాలని వారు కోరుతున్నారు. ఆసుపత్రిలోని కొన్ని విభాగాల్లో ఏసీలు పనిచేయకపోవడంతో వైద్య పరీక్షలకు సంబంధించిన యంత్రాలు చెడిపోయే ఆస్కారముంది. ఆ దిశగా ప్రణాళికలు రూపొందిస్తున్నారు.

రోడ్ల వెంబడి యధేచ్ఛగా పారబోత

హైదరాబాద్-విజయవాడ 65వ జాతీయ రహదారిలో పాటు సూర్యాపేట ఖమ్మం 365వ జాతీయ రహదారి పొడవునా ఎక్కడపడితే అక్కడ ఇలా పారిశ్రామిక వ్యర్థాలను పడేస్తున్నారు. చివ్వెంల మండలం వల్లభాపురం, ఖాసీంపేట, జగన్ నాయుక్ తండా, అక్కలదేవి గూడెం, చందుపట్ల గ్రామాల సమీపంలో వ్యర్థాలను పారబోస్తుండగా స్థానికులు వారిని పట్టుకొని పోలీసులకు ఫిర్యాదులు చేసిన ఘటనలు ఉన్నాయి.

నేల, నీరు కలుషితం.. వ్యర్థాలను పారబోసిన ప్రాంతం గ్రామాలకు సమీపంలో ఉండడంతో వాటి నుంచి వచ్చే దుర్ఘంధాన్ని పరిసర వాసులు భరించలేకపోతున్నారు. దీంతో శ్వాసకోసం సంబంధిత వ్యాధులు వస్తాయని ఆందోళనతో ఉన్నారు. అవశేషాల ప్రభావానికి ఆయా ప్రాంతాల్లో చెట్లు చనిపోవడమే కాకుండా అక్కడ మరో చెట్టు పుట్టి పెరిగే పరిస్థితి లేకుండా పోతోంది. అవి భూమిలోకి ఇంకి బోరుబావుల నీళ్లు సైతం కలుషితమయ్యే పరిస్థితి వస్తుండటంవల్ల.

దుర్యాసన భరించలేకపోతున్నాం: బైరు రవీందర్, జగన్ నాయుక్ తండా వల్లభాపురం, ఖాసీంపేట, జగన్ నాయుక్ తండా పరిసర ప్రాంతాల్లో రహదారుల వెంట ఇష్టానుసారంగా పారబోస్తున్నారు. ఎన్నోసార్లు వారిని పట్టుకొని అధికారులకు అప్పగించాం. ఎలాంటి చర్యలు తీసుకోకపోవడంతో షరామామూలైంది. వాటి నుంచి వచ్చే దుర్యాసన భరించలేకపోతున్నాం. ఫిర్యాదు చేసినా పట్టించు లేదు బాసినంగు సునీల్, చందుపట్ల గత ఐదేళ్ల నుంచి రోడ్ వెంట గుర్తుతెలియని వ్యక్తులు వ్యర్థాలను పారబోస్తున్నారు. దీంతో స్థానికులు, ప్రయాణికులు ముక్కు మూసుకొని వెళ్లాల్సి వస్తోంది. పర్యావరణానికి హాని, శ్వాసకోసం సమస్యలు వచ్చే అవకాశం ఉంటుంది. అధికారులకు ఫిర్యాదు చేసినా పట్టించుకోవడం లేదు. సమానాలు సేకరించాం: పురుషోత్తంరెడ్డి, కాలువ్వ నియంత్రణ మండలి అధికారి ఇటీవల అక్కలదేవిగూడెం వద్ద పారబోసిన వ్యర్థాలలో సమానాలను సేకరించి పరీక్షలకు పంపించాం. అవి హానికరమైనవా లేదా అనేది తేలాల్సి ఉంది. తుది నివేదిక రాగానే తగు చర్యలు తీసుకుంటాం. పోలీసులు సైతం దీనిపై దృష్టిపెట్టి కేసులు నమోదు చేయాలి.

ఆరోగ్యం పణం.. రక్షణ సామగ్రి కనం!

మెదక్ : జిల్లాలోని నాలుగు పురపాలకాల్లో విధులు నిర్వహిస్తున్న పారిశుధ్య సిబ్బందికి సకాలంలో రక్షణ సామగ్రి అందజేయడం లేదు. వివిధ పనులు చేస్తున్న వారికి నబ్బులు, నూనె, మాస్కులు, శానిటైజర్లు, హెల్మెట్లు, బూట్లు, ఆర్మోస్..(రేడియంతో కూడిన జాకెట్లు) ఇవ్వాల్సి ఉన్నా, అధికారులు దృష్టి సారించడంలేదు. నెలల తరబడి ఇదే విధంగా కొనసాగడంతో వారు అనారోగ్యానికి గురవుతున్నారు. తగిన చర్యలు తీసుకోవాలని కోరుతున్నారు.

వారి పట్లే శుభ్రత పారిశుధ్యాన్ని మెరుగు పర్చడంలో వారు ఆరోగ్యాలను సైతం లెక్క చేయకుండా శ్రమిస్తారు. ఇందులో భాగంగా నిత్యం మురుగు కాల్పులు శుభ్రం చేయడం, ఏబీలు ఊర్చడం, బ్లీచింగ్ పౌడర్ పల్లడం, రసాయన ద్రావణాలు పిచికారీ చేయడం వంటివి చేపడుతుంటారు. చెత్తను ట్రాక్టర్ ఎత్తడం, డంప్ యార్డులకు తరలించడం వంటి పనులు చేస్తున్నారు. మురుగు కాల్పుల్లో పేరుకు పోయిన వ్యర్థాలను తొలగిస్తున్నారు. వివిధ రకాల పనులు చేస్తూ పట్టణాలను పరిశుభ్రంగా ఉంచుతున్నారు. దోపిడల నియంత్రణకు మందులు పిచికారీ చేస్తున్నారు. వీరికి సరైన రక్షణ సామగ్రి లేక అనారోగ్యానికి గురవుతున్నారు. కొందరు తరచూ సెలవులు పెడుతున్నారు.

నెలల తరబడి ఆలస్యం.. ఏటా రెండు, మూడు సార్లు రక్షణ సామగ్రి ఇవ్వాల్సి. దుస్తులు, మురుగు కాల్పుల్లో చెత్తను తీసే పాఠకులు, కాల్పుల్లో దిగేందుకు పెద్ద పరిమాణంలో ఉన్న బూట్లను, చేతులకు రక్షణ పరికరాలను ఇవ్వాల్సి ఉంటుంది. వాస్తవానికి సామగ్రి ఇవ్వకుండానే పనులు చేస్తున్నారు. కాలువలో చేరిన వ్యర్థాలను చేతితో ఎత్తి బయట పారేస్తున్నారు. ఈ సమయంలో గాజు ముక్కలు కాళ్లకు గుచ్చుకుంటున్నాయి. మెదక్ పురపాలకాల్లో ఆరు నెలల కిందట ఇచ్చారు. రెండోసారి అందజేయకపోవడంతో ఇబ్బందులు పడుతున్నారు. ఈనెలాఖరులోగా ఇస్తామని శానిటరీ ఇన్స్పెక్టర్ మల్లికార్జున్ చెప్పారు. బెందరు ప్రక్రియ ద్వారా వీటిని పంపిణీ చేస్తామన్నారు. కార్మికులు మాత్రం అడిగితేనే ఇస్తున్నారంటున్నారు.సర్పాహారోల్లో సిబ్బందికి నాలుగు నెలలుగా ఇవ్వలేదు. ఇదేమిటని ప్రశ్నిస్తే ఆగస్టు 15న ఇస్తామని అంటున్నారు. గ్లోజలు, ఫేస్ షీట్లు, బూట్ల జాడలేదు. మూడు నెలలుగా నబ్బులు ఇవ్వలేదు. రేడియంతో కూడిన జాకెట్లు లేవు. రోడ్లు శుభ్రపర్చే సమయంలో ప్రమాదాల బారిన పడే అవకాశాలున్నాయని సిబ్బంది ఆందోళన చెందుతున్నారు. తూప్రాన్ పురపాలకాల్లోనూ ఇదే పరిస్థితి నెలకొంది. రెండు విధాలుగా ఇస్తే వాటిని ఒకేసారికి కుడించారు. దీంతో సిబ్బంది ఇబ్బందులు పడుతున్నారు. రామాయంపేటలో దుస్తులు ఇచ్చారు. మూడు నెలలుగా సామగ్రి ఇవ్వలేదు. ఇబ్బందులు తీరుస్తాం-రామకృష్ణారావు, కమిషనర్, సర్పాహారోల్ వర్షకాలానికి ముందు కార్మికులకు ఏటా సామగ్రి అందజేస్తాం. వారి ఇబ్బందలను మా దృష్టికి తీసుకువస్తే వాటి పరిష్కారానికి కృషి చేస్తాం.

కస్తూర్బాలకు ఇంటర్ వెలుగులు

సంగారెడ్డి : కస్తూర్బా విద్యాలయాల్లో పేద, అనాథ బాలికలు చదువుతారు. ఇక్కడ పడే తరగతి వరకు చదివిన బాలికలు కొన్ని చోట్ల ఇంటర్మీడియట్ లేకపోవడంతో విద్యకు దూరమవుతున్నారు. దీన్ని గుర్తించిన విద్యాశాఖ 2025-26 సంవత్సరానికి మరో ఏడు చోట్ల ఇంటర్ కు అప్ గ్రేడ్ చేస్తూ ఉత్తర్వులు జారీ చేసింది. ఈ ఏడాది ఆర్థికపక్ష ప్రక్రియను ద్రావంబించే అవకాశం ఉందని అధికారుల తేలిపారు. ఒక్కో పాఠశాలకు 80 సీట్లు కేటాయిస్తారు. అనాథ, పేద బాలికలు వీటిలో చదువుకునే అవకాశం కల్గిస్తారు.కొత్త కోర్సులకు అవకాశంకస్తూర్బాల్లో ఎంఓసీ, క్లెఫీసీ, సీఈసీ, ఎంఓపీఆర్డబ్ల్యు కోర్సులు మాత్రమే అమలు చేసేవారు. వచ్చే ఏడాది నుంచి మరెన్ని కోర్సులు అందుబాటులోకి తీసుకరానున్నారు. ఎంఎల్డీ, కమ్యూయల్ గార్మింట్ టెక్నాలజీ, కంప్యూటర్ సైన్స్, ఎఐ(ఆర్థిఫిషియల్ ఇంటెలిజెన్స్) కోర్సులు కూడా అందుబాటులోకి వస్తాయి.

ఉత్తీర్ణత లక్ష్యం.. సిస్టెంట్

కరీంనగర్ : ప్రభుత్వ జూనియర్ కళాశాలల్లో ప్రవేశాలను పెంచడంతోపాటు విద్యార్థుల ఉత్తీర్ణతను పెంచి వారిని ఉన్నత చదువుల వైపు ప్రోత్సహించేందుకు అధికారులు ప్రణాళికతో వ్యవహరిస్తున్నారు. ఇంటర్ ఫలితాలు వెల్లడైన అనంతరం అవి కొంత నిరాశజనకంగా మారాయి. ఈ పరిస్థితిని అధిగమించి ఇంటర్లో అనుత్తీర్ణులైన విద్యార్థులు అడ్వాన్స్డ్ సప్లిమెంటరీ పరీక్షల్లో ఉత్తీర్ణులయ్యేలా వారిని సన్నద్ధం చేసే కార్యక్రమానికి అధికారులు చర్యలు చేపట్టారు. జిల్లాలోని ప్రభుత్వ జూనియర్ కళాశాలల్లో చదువుతూ అనుత్తీర్ణులైన విద్యార్థులకు వేసవి సెలవుల్లో ప్రత్యేక తరగతులను నిర్వహిస్తున్నారు. వారు సప్లిమెంటరీ పరీక్షల్లో ఉత్తీర్ణత సాధించేలా తీర్చిదిద్దుతున్నారు.

11 జూనియర్ కళాశాలల్లో..

జిల్లాలో 11 ప్రభుత్వ జూనియర్ కళాశాలలున్నాయి. 2024-25 విద్యా సంవత్సరంలో ప్రథమ, ద్వితీయ సంవత్సరంలో 3736 మంది ఇంటర్ పరీక్షలు రాశారు. వారిలో 1663 మంది ఉత్తీర్ణత సాధించారు. ప్రథమ సంవత్సరంలో 40.40, ద్వితీయ సంవత్సరంలో 47.60 శాతీర్ణత శాతంగా నిల్చింది. పేద, మధ్యతరగతి కుటుంబాల గ్రామీణ ప్రాంతాల విద్యార్థులే ఈ కళాశాలల్లో ఎక్కువగా చదువుతున్నారు. గ్రెజురేషన్ విద్యార్థుల ఇళ్లకు వెళ్లి వారు నిత్యం కళాశాలలకు వచ్చేలా అధ్యాపకులు కౌన్సెలింగ్ నిర్వహించారు. ప్రత్యేక తరగతులు, పరీక్షలు నిర్వహించారు. అయినా మెజారిటీ కళాశాలల్లో ఆశించిన ఫలితాలు



రాలేదు.

ప్రత్యేక తరగతులు..

ఇంటర్ ఫలితాల్లో పలు సజ్జెక్టుల్లో ఫెయిలైన విద్యార్థులకు ప్రత్యేక తరగతులను నిర్వహిస్తున్నారు. గత నెల 24 నుంచి జరుగుతున్న ఈ తరగతులు ఈ నెల 20వ తేదీ వరకు కొనసాగనున్నాయి. ఈ నెల 22 నుంచి ఇంటర్ సప్లిమెంటరీ పరీక్షలు జరగనున్నాయి. ఈ పరీక్షల్లో విద్యార్థులు ఉత్తీర్ణత సాధించేలా వారికి బోధనతోపాటు వారి సందేహాలను తీర్చడం, ముఖ్యమైన అంశాలను అర్థం చేయించడం, పాఠ్యాంశాలపై పట్టు సాధించేలా అధ్యాపకులు వారిని తీర్చిదిద్దుతున్నారు. పాఠ్యాంశాలకు సంబంధించిన ముఖ్యమైన అంశాలను అధ్యాపకులు వారి చరవాణి వాట్సాప్లకు పంపిస్తున్నారు. అనుత్తీర్ణులైన ప్రభుత్వ కళాశాలల్లోని విద్యార్థులందరూ సప్లిమెంటరీ పరీక్షల్లో ఉత్తీర్ణత సాధించేలా ప్రత్యేక తరగతులను నిర్వహిస్తున్నామని జిల్లా ఇంటర్ విద్యాధికారి గంగాధర్ తెలిపారు.

హెచ్ఎంఓల

భావినగర అభివృద్ధి సంస్థ

హైదరాబాద్: భావినగరం అభివృద్ధికి ప్రభుత్వం ఏర్పాటు చేసిన ప్యూచర్సిటీ డెవలప్మెంట్ అథారిటీ విధులు.. కార్యకలాపాలు హెచ్ఎంఓపే తరహాలో ఉండనున్నాయి. రంగారోడ్డి జిల్లాలోని ఏడు మండలాల పరిధిలోని 56 గ్రామాల్లో 765.28 చదరపు కిలోమీటర్ల విస్తీర్ణంలో భావినగరాన్ని నిర్మించాలని ప్రభుత్వం నిర్ణయించింది. ఇప్పటికే భావినగర అభివృద్ధి సంస్థను ఏర్పాటు చేస్తూ ఉత్తర్వులు జారీచేసింది. హైదరాబాద్ మహానగర మున్సిపల్ కార్పొరేషన్ (జీహెచ్ఎంసీ) తరహాలో ప్యూచర్సిటీని మున్సిపల్ కార్పొరేషన్గా ఏర్పాటు చేయనున్నారని అధికారులు, ప్రజలు భావించారు. ఇందుకు భిన్నంగా భావినగర అభివృద్ధి సంస్థను అభివృద్ధి కార్యకలాపాలకు పరిమితం చేసింది. 56 గ్రామాల్లో భవిష్యత్తులో రానున్న ఇళ్లు, పరిశ్రమలు, ఐటీ సంస్థలు, బహుళ అంతస్తుల భవనాలు, గేటెడ్ కమ్యూనిటీలకు సంబంధించిన లేఅవుట్లు, నిర్మాణాలకు అనుమతులు జారీచేయనుంది. ప్యూచర్సిటీలో ఉన్న గ్రామాల్లో పరిపాలన యధాతథంగా



కొనసాగనుంది.

అధికారులు.. సిబ్బంది నియామకాలు

భావినగర అభివృద్ధి సంస్థను ఏర్పాటు చేసాక కమిషనర్ సహా వివిధ హెరాడాల్లో 36మంది అధికారులు, సిబ్బంది నియామకాలకు సర్కారు అనుమతి ఇచ్చింది. సంస్థ కమిషనర్గా కొద్దిరోజుల క్రితం ఐఎఎస్ అధికారి కె.శశాంక బాధ్యతలు స్వీకరించారు. ప్రస్తుతానికి అదనపు కమిషనర్తో సహా అధికారులు, సిబ్బందిని సాధారణ పరిపాలన, పురపాలక శాఖలు నుంచి డిప్యూటీషన్ పద్ధతిలో తీసుకోవాలని ఉన్నతాధికారులు నిర్ణయించారు.

ఉపాధికి అనర్హులవుతారని

ప్యూచర్ సిటీలోని ఇబ్రహీంపట్నం, మహేశ్వరం, కందుకూరు, కద్దూల్, ఆమన్గల్ మండలాల ప్రజలు వర్షాధారంపై పంటలు పండిస్తుంటారు. వీరికి ఉపాధి హామీ పథకం అమలువుతోంది. భావి నగరాన్ని కార్పొరేషన్గా ఏర్పాటు చేస్తే ఈ పథకానికి అనర్హులవుతారన్న భావనతో అధికారులు మున్సిపల్ కార్పొరేషన్ ఏర్పాటు వద్దని ప్రభుత్వానికి విన్నవించగా సీఎం రేవంత్ రెడ్డి అంగీకరించారు. ఇటీవలే ఉన్నతాధికారులతో చర్చించి ప్యూచర్సిటీ విధివిధానాలు ఖరారు చేశారు.

దివ్యంగా జీవించేలా..

హైదరాబాద్: దివ్యాంగుల ఉపాధి కల్పనకు రాష్ట్ర ప్రభుత్వం ప్రత్యేక చర్యలు చేపడుతోంది. ఉద్యోగ, ఉపాధి అవకాశాలు కల్పించేందుకు యూటీ ఫర్ జాబ్స్ అనే సంస్థతో తమ వివరాలు సమారు చేసుకుంటే, విద్యార్హతతో బాధపడుతున్న వారు.. (ప్రైవేటు పరిశ్రమల్లో నర్తన ఉద్యోగ అవకాశాలు పొందలేక ఇబ్బందులు పడుతున్నారు. అలాంటివారికి.. వారి వారి అర్హతలను బట్టి ఉద్యోగం ఇప్పించి, స్వతంత్ర జీవించేలా చూసేందుకు ఈ పోర్టల్ దోహద పడుతోంది. పోర్టల్లో తమ వివరాలు సమారు చేసుకుంటే, విద్యార్హతలు, సామర్థ్యాలను పరిగణనలోకి తీసుకొని సరివడ ఉద్యోగాన్ని కల్పిస్తున్నారు. పంచాయితీరాజ్ శాఖ మంత్రి నీతళ్ల 8 నెలల కిందట ఈ పోర్టల్ను ప్రారంభించారు.ప్రైవేటు ఉద్యోగాల కోసం దివ్యాంగులు ఆయా సంస్థల చుట్టూ తిరగాల్సిన అవసరం లేకుండా అంతర్జాలం సాయంతో నేరుగా దరఖాస్తు చేసుకునేలా ఏర్పాట్లు చేశారు.%https://pwdjobportal.telangana.gov.in%లో విద్యార్హతలు, ఇతర నైపుణ్యాలను సమోద చేయాలి. నేరుగా దరఖాస్తు చేసుకోవాలనుకుంటే మలక్విట్ నల్లాడ చౌరస్తాలోని దివ్యాంగులు శాఖ సంచాలకదీ కార్యాలయంలో ప్రత్యేక విభాగం ఏర్పాటు చేశారు.

‘కాను’కూర్చున్నారు



హైదరాబాద్ : దక్షిణ తెలంగాణ విద్యుత్ పంపిణీ సంస్థలో లంచం ఇవ్వనిదే పని కావట్టేదనే ఆరోపణలు ఉన్నాయి. కింది స్థాయి సిబ్బంది నుంచి ఉన్నతాధికారుల వరకు చేయిచాస్తుంటారనే మాటలు వినిపిస్తున్నాయి. ఇటీవల అవినీతి నిరోధక శాఖ అధికారులకు చిక్కుతుండటమే ఇందుకు నిదర్శనం. కొందరు అధికారులు రూ.లక్షల్లో జీతాలు తీసుకుంటూనే లంచాల కోసం కానుకూర్చుంటున్నారు.

ఫోన్ నంబరు ఉన్నా

అడిగితే ఫిర్యాదు చేసేందుకు 040-23454884/7680901912 నంబర్లు కేటాయించారు. ప్రారంభంలో వచ్చిన ఫిర్యాదులపై విచారణ చేసి ముగ్గురిపై చర్యలు తీసుకున్నారు. ఏమైందో ఏమో ఆ తరువాత అవినీతికి పాల్పడుతున్న వారిపై పెద్దగా చర్యలు లేకపోవడంతో వినియోగదారుల్లోనూ విశ్వాసం కొరవడింది. చివరికి అనిశాను ఆశ్రయించి అవినీతి అధికారులను పట్టిస్తున్నారు.

నిబంధనల మేరకు ఉన్నా సరే..

కొత్త కనెక్షన్, మీటర్ జారీ, లైన్ల మార్పిడి, ట్రాన్స్మిషర్ల మంజూరు, అదనపులోడు కేటాయింపు, తగ్గింపు వరకు విద్యుత్తు సంస్థలో ఏ పని కావాలన్నా పైకం సమర్పించుకోవాల్సిందే. ఫైల్ను బట్టి

రూ.30వేల నుంచి రూ.3 లక్షలు వసూలు చేస్తున్నారు. గచ్చిబౌలి, జీడిమెట్ల, కూకట్‌పల్లి, ఇబ్రహీంబాగ్, పటాన్‌చెరు తదితర డివిజన్లలో 100కేపీ ట్రాన్స్మిషర్ల ఏర్పాటుకు రూ.2 లక్షల నుంచి రూ.3 లక్షలు వసూలు చేస్తున్నారనే ఆరోపణలు ఉన్నాయి. కింది నుంచి కార్పొరేట్ కార్యాలయం వరకు కొందరు వాటాలు పంచుకుంటున్నారు. అవినీతిని ఆరికట్టేందుకు ఆన్లైన్ విధానం తీసుకొచ్చినా వినియోగదారులు కలిసే వరకు దగ్గర కదలదు. అన్నీ సరిగా ఉన్నా ఏదో పేరుతో కొర్రెలు వేస్తుంటారు.

ఇటీవల ఘటనల్లో..

కొత్త భవనానికి ట్రాన్స్మిషర్, మీటర్ కనెక్షన్ మంజూరుకి రూ.50వేలు డిమాండ్ చేసి రూ.10వేలు తీసుకుంటుండగా ప్రగతిసగర్ ఏకా జ్ఞానేశ్వర్ అనిశాకు దొరికారు.

అంబర్‌పేటలో కనెక్షన్ కోసం అసిస్టెంట్ లైన్మెన్ శివ మల్లేష్ రూ.50వేలు అడిగారు. అతడి సహాయకుడు డబ్బులు తీసుకుంటుండగా చిక్కాడు. గత నెలలో మంగళహాట్లో ఆర్డిజన్ రూ.20వేల లంచం తీసుకుంటూ ఏసీబీకి చిక్కాడు.

ఫిబ్రవరిలో రూ.75 వేల లంచం తీసుకుంటూ గచ్చిబౌలి సబ్ డివిజన్ ఏడీఈ సతీష్ ఏసీబీకి చిక్కాడు. ఆ తర్వాత ఆయన ఇంటిలో చేసిన సోదాల్లో రూ.కోట్ల రూపాయల ఆస్తులు కూడబెట్టినట్లు వెల్లడైంది.

సేవల్లో పారదర్శకత కొరవడి..

కొత్త కనెక్షన్‌కు ఎంత డిపాజిట్ చెల్లించాలి వంటి వివరాలు మిగతా వసూలకు సంబంధించి ఎంత ఖర్చు అవుతుంది? అనే వివరాలు ఎక్కడా ఉండవు. ఎవరైనా వినియోగదారుడు వెళ్లి సమాచారం అడిగినా చెప్పేవారు ఉండరు. చేసేది లేక మధ్యవర్తులను ఆశ్రయించి వినియోగదారులు జేబులకు చిల్లులు పెట్టుకుంటున్నారు.

పూడిక పెరిగి.. సామర్థ్యం తగ్గి



జగిత్యాల : వృధాగా 140 టీఎంసీలు ప్రాజెక్టు: శ్రీరామనాగర్ ప్రాజెక్టు నిర్మాణ సమయంలో గరిష్ట నీటినిల్వ సామర్థ్యం: 112 టీఎంసీలు ప్రస్తుతం నిల్వచేస్తున్న నీరు: 80.501 టీఎంసీలు ఉమ్మడి జిల్లాకు ప్రధాన నీటివనదైన శ్రీరామనాగర్ జలాశయంలో పూడిక పేరుకుపోయి గరిష్ట నీటినిల్వ సామర్థ్యం ఏటికేడు తగ్గుతోంది. వానాకాలంలో ఎనెస్పెర్లోకి 287 టీఎంసీల వరదనీరు రాగా నిల్వసామర్థ్యం లేనందున దాదాపు 140 టీఎంసీలకుపైగా నీటిని మిగులు జలాలుగా గోదావరిలోకి వదలాల్సివచ్చింది. ఈ నేపథ్యంలో రూ.1,570 కోట్ల నిధులతో శ్రీరామనాగర్లో పూడికతీతను చేపట్టాలి. ప్రస్తుతం ప్రాజెక్టు వరదగేట్లను తెరుస్తున్నా గేట్లకిందుగా పూడికను తొలగించే స్కాయినిగేట్లను తెరిచేలా చర్యలు చేపడితే దీర్ఘకాలిక ప్రయోజనాలుంటాయి. రూ.వెయ్యి కోట్లతో ప్రాజెక్టు పరిధిలో కాలువల లైనింగ్, తూములు, షట్టర్లు, డ్రాఫుల మరమ్మత్తు చేపట్టాలి. రాష్ట్రపాస్త్రంగా పలు ప్రాజెక్టులలో పేరుకున్న పూడికను తొలగించాలని ప్రభుత్వం నిర్ణయించింది. ఈ క్రమంలో ఉమ్మడి జిల్లాకు ప్రధానంగా సాగునీరందించే ప్రాజెక్టుల్లోనూ పూడికను తొలగించి వాననీటిని నిల్వచేస్తేనే సాగుకు సుస్థిరత సిద్ధిస్తుంది. మన ప్రాంత తలసరి నీటి లభ్యత 1400 క్యూబిక్ మీటర్లుగా ఉంటే వాడకం 801 క్యూబిక్ మీటర్లు మాత్రమే కాబట్టి అన్ని ప్రాజెక్టుల్లోనూ పూడికతీత, మరమ్మత్తు చేపట్టి వాననీటి నిల్వ వినియోగ సామర్థ్యాన్ని పెంచటం అవశ్యంగా మారింది.

ఎత్తిపోతలకు ప్రధానం..

శ్రీవారం ఎల్లంపల్లి

23 టీఎంసీలు మేడిగడ్డ, అన్నారం, సుందిళ్ల ప్రాజెక్టుల నుంచి లక్ష్మీ, సరస్వతీ, పార్వతీ పంపుహౌస్ల ద్వారా ఎత్తిపోసిన నీటినిల్వతో పాటు ఎగువ నుంచి వచ్చే వరదనీటి నిల్వకు ఎల్లంపల్లి ప్రాజెక్టు ప్రధాన ఆదరువుగా ఉంది. మేడిగడ్డ, అన్నారం, సుందిళ్ల ప్రాజెక్టులకు

మరమ్మత్తు అవశ్యత ఉండటంతో ప్రస్తుతం ఎల్లంపల్లి ప్రాజెక్టులోనే నీటిని నిల్వచేసి నంది, గాయతీ పంపుహౌస్లద్వారా శ్రీరామనాగర్, మధ్యమానేరు, దిగువమానేరు, అనంతగిరి, రంగనాయకసాగర్, మల్లన్నసాగర్, కొండపోచమ్మ రిజర్వాయర్లలోకి తరలిస్తున్నారు. ఈ నేపథ్యంలో నూతన ప్రాజెక్టు కాబట్టి పూడిక అంతగా లేకుండా ప్రాజెక్టు నిర్వహణ తదితరాలకు రూ.50 కోట్లవరకు నిధులు కేటాయించాల్సి ఉంది.

రూ.100 కోట్లు అవసరం

మధ్యమానేరు

30 టీఎంసీలు

28 టీఎంసీలు

మధ్యమానేరు జలాశయం నూతనంగా నిర్మించిన ప్రాజెక్టు కాబట్టి పూడిక తక్కువగానే ఉంది. శ్రీరామనాగర్ వరదకాలువ, మానేరు వాగు ద్వారా వచ్చే నీటినిల్వకు, అనంతగిరి, రంగనాయకసాగర్, మల్లన్నసాగర్, కొండపోచమ్మ తదితర ప్రాజెక్టులకు నీటిని తరలించే ప్రధాన జలాశయం కాబట్టి మధ్యమానేరులో పూడికతీత అత్యంత అవశ్యంగా మారింది. దాదాపు రూ.100 కోట్ల నిధులతో పూడికతీతతో పాటు ప్రాజెక్టు పరిధిలో మరమ్మత్తు చేపట్టాల్సి ఉంది.

అత్యంత ప్రాధాన్య ప్రాజెక్టు

దిగువమానేరు

26 టీఎంసీలు

24 టీఎంసీలు దిగువ మానేరులో ప్రస్తుతం నీటినిల్వ 24 టీఎంసీలుగా పేర్కొంటున్నా 22 టీఎంసీలకు తగ్గినట్లు నిపుణులు పేర్కొంటున్నారు. శ్రీరామనాగర్ నుంచి ఎల్ఎంఓ ఎగువ వరకు ఒక నీటి వనరుల షెడ్యూల్ ఉండగా ఎల్ఎంఓ దిగువన కరీంనగర్, పూర్వపు వరంగల్, నల్గొండ జిల్లాలకు మరో షెడ్యూల్ ఉంటుంది. కాబట్టి అత్యంత ముఖ్యమైన ఎల్ఎంఓలో రూ.350 కోట్లతో పూడికతీతతో పాటు ప్రాజెక్టు పరిధిలో కాలువల లైనింగ్, ఇతర మరమ్మత్తులు చేపట్టాల్సి ఉంది.

ముగిసిన ఎల్ఆర్ఎస్ గడువు



హైదరాబాద్: అక్రమ లేఅవుట్ల క్రమబద్ధీకరణకు గడువు ముగిసింది. ఎలాంటి రాయితీ లేకుండా ఎల్ఆర్ఎస్ ఫీజులు చెల్లించవచ్చని అధికారులు తెలిపారు. హెచ్ఎంఓపే పరిధిలో ఎల్ఆర్ఎస్ కింద రూ.218 కోట్ల ఆదాయం సమకూరింది. ఇటీవల పెంచిన మూడు రోజుల గడువు కూడా ముగియడంతో ఇక నుంచి ఫీజులుపై రాయితీ ఉండదని అధికారులు తెలిపారు.

ప్రాసీడింగ్స్ కోసం నిరీక్షణ్...కొందరు ఎల్ఆర్ఎస్ రుసుము చెల్లించి రెండు నెలలు గడిచినా ప్రాసీడింగ్స్ కోసం ఇంకా ఎదురుచూడాల్సిన పరిస్థితి. క్షేత్రస్థాయిలో హెచ్ఎంఓపే, రెవెన్యూ, ఇరిగేషన్ శాఖల సిబ్బంది మధ్య సమన్వయం లేకపోవడంతో ఇప్పటికీ ఎల్1 అనుమతుల్లో జాప్యం కొనసాగుతోంది. ఎల్ఆర్ఎస్ ప్రారంభమైనప్పటి నుంచి గడువు ముగిసే వరకు హెచ్ఎంఓపే పరిధిలో 70 వేల మందిపైనే రుసుము చెల్లించగా...కేవలం 4 వేల వరకు మాత్రమే ప్రాసీడింగ్స్ జారీ చేశారు.

రుసుము చెల్లించిన దరఖాస్తులకు సంబంధించిన వివరాలను తొలుత క్షేత్రస్థాయిలో (ఎల్1 క్షియరెస్సు) పరిశీలిస్తారు. తొలుత రెవెన్యూ నుంచి రెవెన్యూ ఇన్స్పెక్టర్, ఇరిగేషన్ నుంచి ఏఈ, తర్వాత హెచ్ఎంఓపే నుంచి జేపీవో లేదా ఏపీవో పరిశీలించి నివేదికను అనుమతులకు పంపిస్తారు. ఇప్పటికే ఎల్1 తనిఖీలు పూర్తయినా ఇంకా ప్రాసీడింగ్స్ కోసం చాలామంది హెచ్ఎంఓపే చుట్టూ ప్రదక్షిణలు చేస్తున్నారు. ఫీజు చెల్లించిన వారందరికీ నెల రోజుల్లో ప్రాసీడింగ్స్ జారీ చేస్తామని అధికారులు చెబుతున్నారు.

వివరాలు ఇలా..

రుసుము నోటీసులు ఇచ్చిన దరఖాస్తులు 2,04,600

రుసుము చెల్లించిన వారు 70,600

జారీ చేసిన ప్రాసీడింగ్స్ 4,936

హెచ్ఎంఓపీకు వచ్చిన ఆదాయం రూ.218 కోట్లు

ప్రీమియడ్ మీటర్లకు మంగళం..!

నల్గొండ : అధునాతన ఎలక్ట్రానిక్ ఎనర్జీ (ప్రీమియడ్) మీటర్ల వ్యవస్థ నల్గొండ జిల్లాలో అలకెక్కింది. విద్యుత్తు సంస్కరణలో భాగంగా పంపిణీలో సఫ్టాలు, బకాయిలు పెరిగిపోకుండా వంద శాతం బిల్లులు వసూలే లక్ష్యంగా కేంద్ర ప్రభుత్వం ప్రీమియడ్ మీటర్ల ఏర్పాటుకు 2020లో శ్రీకారం చుట్టింది. ముందుగానే డబ్బు చెల్లించి విద్యుత్తు వినియోగించే మీటర్లను ప్రయోగాత్మకంగా ముందుగా ప్రభుత్వ, ప్రైవేట్ కార్యాలయాలకు బిగించాలని నిర్ణయించింది. విజయవంతం అయితే ఇంటింటికీ 2025 నాటికి స్మార్ట్ ఎనర్జీ మీటర్లు అమర్చాలని ప్రణాళిక రూపొందించింది. అందులో భాగంగా నల్గొండ జిల్లా వ్యాప్తంగా ప్రభుత్వాల కార్యాలయాలకు ఏర్పాటు చేయడంతో పాటు 15 శాతం విద్యుత్తు సప్లం జరుగుతున్న ప్రాంతాల్లో 850 ప్రీమియడ్ విద్యుత్తు మీటర్లు ఏర్పాటు చేశారు. అధికారుల నిర్లక్ష్యంతో ఈ మీటర్ల వ్యవస్థ మూఢాశ్చ ముచ్చటగా మిగిలిపోయింది. ప్రభుత్వ ఆశయం నీరుగారిపోతోంది.

నిర్వహణలో అధికారులు విఫలం

ప్రీమియడ్ మీటర్ల నిర్వహణలో విద్యుత్తు సంస్థ అధికారులు విఫలం అయ్యారు. మీటర్ల వినియోగంపై సంబంధిత సిబ్బందికి శిక్షణ ఇవ్వకపోవడంతో పాటు తరచూ మీటర్లు మొరాయిస్తున్నాయి. సరిచేసే నాథుడే లేక పాత పద్ధతిలో బిల్లులు వసూళ్లు చేస్తున్నారు. మరో పక్క ముందుగా బిల్లులు చెల్లించే పరిస్థితుల్లో ప్రభుత్వ కార్యాలయాలు లేకపోవడంతో ప్రీమియడ్ మీటర్ల వ్యవస్థకు మంగళం పాదారణే విమర్శలు వస్తున్నాయి. పాత పద్ధతిలో విద్యుత్తు బిల్లులు వసూలు చేయడంతో ఒక నల్గొండ జిల్లాలోనే ప్రభుత్వ కార్యాలయాలు సుమారు రూ.129 కోట్లు విద్యుత్తు సంస్థకు చెల్లించాల్సి ఉంది. ప్రీమియడ్ వ్యవస్థ సక్రమంగా పనిచేస్తే విద్యుత్తు బిల్లులు రూపంలో సంస్థకు బకాయిలు లేకుండా ఆదాయం సమకూరే అవకాశం ఉన్నా.. సంస్థ అధికారులు ఆ దిశగా ప్రయత్నాలు చేయడం లేదు. దీనిపై సంస్థ ఎస్ఈ వెంకటేశ్వర్లను చరవాణి ద్వారా ‘న్యూస్టుడే’ సంప్రదిస్తే ఆందుబాటులోకి రాలేదు.

నగరం అప్రమత్తం

హైదరాబాద్: దేశ సరిహద్దులో నెలకొన్న ఉద్రిక్తతల నేపథ్యంలో నగర పోలీసులు అప్రమత్తమయ్యారు. రాజధానిలో ఇప్పటికే భద్రత పెంచిన పోలీసులు.. ఆసాంఘిక శక్తులు, అక్రమ చొరబాటలు దారుల కార్యకలాపాలపై దృష్టిసారింపారు. ముఖ్యంగా బంగ్లాదేశ్, రోహింగాల్లపై నిఘా పెట్టాలి. వారు ఎక్కడెక్కడ ఉంటున్నారో..? ప్రస్తుతం ఏం చేస్తున్నారు..? అనే కోణంలో పోలీస్ స్టేషన్ల వారీగా స్థానికుల నుంచి సమాచారం సేకరిస్తున్నారు. నగరంలో జరిగే మినీ వరల్డ్ పోలీసుల వివిధ దేశాలకు చెందిన ప్రతినిధులు హాజరవుతున్నారు. ఆవరేషన్ సిందూర్ దృష్ట్యా అవాంఛనీయ ఘటనలకు అవకాశం



లేకుండా జాగ్రత్తలు తీసుకుంటున్నారు. ఈ పోలీస్లో భాగంగా ఈ నెల 13న చార్మినార్ దగ్గర హరిబేజ్ వాక్ నిర్వహిస్తున్నారు. పోలీసులు ఈ ప్రాంతాన్ని ఆధీనంలోకి తీసుకున్నారు. **పెరిగిన గన్సీ** దేశంలోకి అక్రమంగా చొరబడిన బంగ్లాదేశీయులు నగరంలో తలదాచుకుంటున్నారు. వందలాది మంది నకిలీ జనన ద్రువపత్రాలు, ఆధార్ సంపాదించి నివాసముంటున్నారు. బాలాపూర్ సహా కొన్ని ప్రాంతాల్లో 5 వేల మందికిపైగా ఉంటున్నట్లు ఇప్పటికే పోలీసులు గుర్తించారు. కొందరు అధికారికంగా దేశంలోకి వచ్చి వీసా గడువు ముగిసినా ఇక్కడే మకాం వేశారు. ఆవరేషన్ సిందూర్ తరువాత హైదరాబాద్, సైబరాబాద్, రాచకొండ పోలీసులు సమన్వయం చేసుకుంటూ పరిస్థితుల్ని గమనిస్తున్నారు.

ఎక్కడిదో వ్యర్థం.. దారెంట దుర్గంధం



చివ్వలం : పరిశ్రమలు ఎక్కడివో.. నీషేధిత రసాయన వ్యర్థాలను మాత్రం ఇక్కడ పడేస్తున్నారు. గుర్తుతెలియని వ్యక్తులు వాహనాలలో తీసుకొచ్చి రోడ్ల వెంట బహిరంగంగా పారబోస్తుండడంతో పరిసర గ్రామాల ప్రజలు బెంజేలెత్తిపోతున్నారు. దుర్వాసన భరించలేక, శ్వాసకోసం సంబంధిత వ్యాధులొస్తాయని ఆందోళన చెందుతున్నారు. పలుమాళ్లు అధికారులు సంబంధిత వ్యక్తులను, వాహనాలను అదుపులోకి తీసుకొని కేసులు సైతం నమోదు చేసినా విక్రత చేష్టలు ఆగడంలేదు. ఇప్పటికైనా కాలవ్యస నియంత్రణ మండలి అధికారులు చొరవ తీసుకోవాల్సిన అవశ్యత ఉంది. **శుభ్రపంచే చర్యలు చేపట్టవే..** పలు రసాయన పరిశ్రమలలో హానికర అవశేషాలు బయటకు రావడం సహజం. వాటిని అడే పరిశ్రమలో శుభ్రపరిచి (ట్రీట్మెంట్) చేసి అడే పరిశ్రమలో ఉంచుకోవాలి. లేదంటే వాటిని నిర్వహించే ప్రత్యేక ప్రదేశాలకు పంపించాలి. ఇందుకు ఖర్చు ఎక్కువగా వస్తున్నందున యాజమాన్యాల ఇలా రోడ్ల వెంట పడేసే సులువుగా చేతులు దులుపుకొంటున్నాయి.



న్యూఢిల్లీ: దివంగత మాజీ ప్రధానమంత్రి పీవీ నరసింహారావు విగ్రహాన్ని ఢిల్లీలో ఏర్పాటు చేయనున్నారు. పీవీ విగ్రహ ఏర్పాటు ప్రతిపాదనకు ఢిల్లీ అర్బన్ ఆర్ట్ కమిషన్ కీలక ఆమోదం తెలిపింది. ఇక కేంద్రం నిర్ణయమే తరువాయిగా మారింది. తెలంగాణ భవన్‌లో పీవీ విగ్రహం ఏర్పాటుకు న్యూఢిల్లీ మున్సిపల్ కార్పొరేషన్ ప్రతిపాదన చేసింది. ఇటీవల జరిగిన సమావేశంలో ఈ ప్రతిపాదనకు ఢిల్లీ అర్బన్ ఆర్ట్ కమిషన్ ఆమోదం తెలిపింది. ఎన్డీఎంసీ ప్రతిపాదన మేరకు తెలంగాణ భవన్‌లోని విగ్రహ ఏర్పాటు ప్రతిపాదన స్థలంలో తగు ఏర్పాట్లకు ఢిల్లీ అర్బన్ ఆర్ట్ కమిషన్ పలు సూచనలు చేసింది. ఢిల్లీలో సూతన తెలంగాణ భవన్ నిర్మించేందుకు ముఖ్యమంత్రి రేవంత్ రెడ్డి ప్రభుత్వం ఆలోచన చేస్తోంది. ప్రస్తుతం తెలంగాణ భవన్ ఆంధ్ర భవంతో కలిసి ఉన్నందున ఇక్కడ ఏర్పాటు సాధ్యం కాదని తెలంగాణ భవన్ వర్గాలు అంటున్నాయి. ప్రస్తుతం తెలంగాణ, ఆంధ్ర భవన్‌లో ఉన్న ఏవీ మాజీ ముఖ్యమంత్రి ప్రకాశం పంతులు విగ్రహానికి

సమీపంలో పీవీ విగ్రహం ఏర్పాటు చేయాలని ఎన్డీఎంసీని పీవీ నరసింహారావు మెమోరియల్ ఫౌండేషన్ కోరింది. ప్రతిపాదనను ఢిల్లీ అర్బన్ ఆర్ట్ కమిషన్ పంపించడంతో కమిషన్ ఆమోదం తెలిపింది. ఢిల్లీలో పీవీ స్మారకం ఏర్పాటుతో పాటు ఆయనకు ఎన్డీఎ ప్రభుత్వం భారతరత్న ఇచ్చి గౌరవించింది. పీవీ విగ్రహాన్ని ఏర్పాటు చేసేటప్పుడు ముఖ్యమైన ప్రముఖులు ప్రధాని మోదీ, లేదా ఇతర ప్రముఖులు ఈ ఏర్పాటు కార్యక్రమంలో పాల్గొనే అవకాశం ఉన్నట్లుగా తెలుస్తోంది. గతంలో కాంగ్రెస్ ప్రభుత్వం అధికారంలో ఉన్నప్పుడు పీవీని కాంగ్రెస్ నేతలు అవమానించారు. పీవీ విగ్రహాన్ని కాంగ్రెస్ పార్టీ కార్యాలయంలో కూడా పెట్టనివ్వలేదు. పీవీ అంత్యక్రియలు కూడా ఢిల్లీలో జరగకుండా హైదరాబాద్‌లో జరిగాయి. ఆ తర్వాత అధికారంలోకి వచ్చిన ఎన్డీయే ప్రభుత్వం పీవీకి మర్యాద ఇచ్చింది. భారతరత్న ఇచ్చి గౌరవించింది. ఇప్పుడు ఢిల్లీలో పీవీకి విగ్రహాన్ని ఏర్పాటు చేసిన ఘనత కూడా ఎన్డీయేకే దక్కుతుంది.



హాక జాడిస్తే చావే..

ఆపరేషన్ సిందూర్ ముగియలేదు.. పాకిస్తాన్‌కు వార్నింగ్..

పహల్వాన్ ఉగ్రదాడి నేపథ్యంలో భారత ప్రభుత్వం ఆపరేషన్ సిందూర్ చేపట్టిన సంగతి తెలిసిందే. పాక్ ఆక్రమిత కాశ్మీర్, పాకిస్తాన్‌లోని 9 ఉగ్రవాద స్థావరాలను టార్గెట్ చేసి భారత ఆర్మీ దాడులకు పాల్పడింది. దాదాపు 100 మంది ఉగ్ర కుక్కలను చంపేసింది. ఈ నేపథ్యంలోనే రెండు దేశాల మధ్య యుద్ధం మొదలైంది. తీవ్రంగా నష్టపోయిన పాక్ కాళ్ బేరానికి వచ్చింది. అమెరికా మధ్యవర్తిత్వంతో కాల్పుల విరమణ ఒప్పందం చేసుకుంది. అయితే, కుక్క తోక వంకర అన్నట్లు పాక్ తన బుద్ధి మార్చుకోవటం లేదు. కాల్పుల విరమణ ఒప్పందం చేసుకున్న రోజే పాక్ ఆర్మీ సరిహద్దుల వెంబడి కాల్పులకు తెగబడింది. ఒప్పందానికి తూట్లు పొడుస్తూనే ఉంది. ఈ నేపథ్యంలో నిన్న ఇండియన్ ఏయిర్‌ఫోర్స్ కీలక ప్రకటన చేసింది. ఆపరేషన్ సిందూర్ కొనసాగుతుందని ప్రకటించింది. ఇక, పాక్ కాల్పుల విరమణకు తూట్లు పొడవటంపై

భారత్ తీవ్ర హెచ్చరికలు చేసినట్లు తెలుస్తోంది. న్యూస్ ఏజెన్సీ ఏఎన్ఐ రిపోర్టు ప్రకారం.. ' మే 10వ తేదీన పాకిస్తాన్ కాల్పుల విరమణ ఒప్పందానికి అంగీకరించింది. అయినా కూడా డ్రోన్స్, మిస్సైల్స్‌తో దాడులు చేసింది. ఒప్పందాన్ని అతిక్రమిస్తే తీవ్ర పరిణామాలు ఉంటాయని వాళ్లకు తెలియాలి. ఆపరేషన్ సిందూర్ మిగియలేదు.. కొనసాగుతూనే ఉంటుంది. ఆపరేషన్ సిందూర్‌తో పాకీకు ఓ గట్టి సందేశం పంపాము. ఉగ్రవాదులకు గానీ, ఉగ్రవాదానికి మద్దతు ఇచ్చే వారికి గానీ పాకిస్తాన్‌లో సురక్షిత ప్రదేశం అంటూ ఏదీ లేదు. ఒక ప్రదేశంలో ఉగ్రవాదులకు ట్రైనింగ్ ఇచ్చి.. మరో చోటు నుంచి దాడికి సిద్ధం చేస్తారు. దాడి తర్వాత వెనక్కు వెళ్లిపోయి నాలుగు అంతస్తుల భవనంలో దాక్కుంటారు. మేము చాలా సురక్షితంగా ఉన్నాం అని వారు భావిస్తారు. మేము వాళ్ల కోస వస్తాం ' అని విశ్వసనీయ వర్గాలు పాక్‌కు హెచ్చరికలు జారీ చేసినట్లు తెలుస్తోంది.



హైదరాబాద్: తెలంగాణ ఆత్మగౌరవాన్ని కించపరిచేలా సీఎం రేవంత్‌రెడ్డి మాట్లాడారని భారాన ఎమ్మెల్యే కవిత విమర్శించారు. టీజీఐఐసీలో 1.75 లక్షల ఎకరాలను కేసీఆర్ అందుబాటులో ఉంచారని చెప్పారు. ప్రస్తుత ప్రభుత్వం ఆ భూమిని కుదుపపెట్టాలని కుట్ర చేస్తోందని విమర్శించారు. టీజీఐఐసీని పబ్లిక్ లిమిటెడ్ కంపెనీగా మారుస్తూ రహస్య జీవో ఇచ్చారని ఆరోపించారు. అన్ని భూములను స్టాక్ ఎక్స్చేంజీలో కుదుపపెట్టేలా జీవో తీసుకొచ్చారన్నారు. మరోవైపు కంచ గచ్చిబౌలి భూములను కుదుప పెట్టి రూ.10 వేల కోట్లు అప్పు తెచ్చారని చెప్పారు. హైదరాబాద్‌లో నిర్వహించిన మీడియా సమావేశంలో కవిత మాట్లాడారు. "టీజీఐఐసీని పబ్లిక్ లిమిటెడ్ కంపెనీగా మార్చి ఎందుకు దాచారో సీఎం జవాబివ్వాలి. స్టాక్ ఎక్స్చేంజీలో పెట్టాక 1.75 లక్షల ఎకరాలకు ఎవరిది బాధ్యత? నిపుణుల సిఫార్సు లేకుండా చేస్తే జీవోను ఉపసంహరించుకోవాలి. భూములు కుదుప పెట్టి.. వచ్చిన రబ్బు పక్కదారి పట్టించడమే ఈ ప్రభుత్వ లక్ష్యం. రేవంత్‌రెడ్డి ప్రభుత్వం రూ.1.80 లక్షల కోట్ల అప్పులు చేసింది. రూ.80 వేల కోట్లు మాత్రమే అప్పులు, వడ్డీల కోసం చెల్లించారు. మిగిలిన రూ.లక్ష కోట్లు ఎక్కడికి పోయాయి? ప్రభుత్వ అప్పులు, వ్యయంపై శ్వేతపత్రం విడుదల చేయాలి.

పార్టీలో నాపై కొందరు దుష్ప్రచారం.. నేను పార్టీ బలోపేతం కోసమే పని చేస్తున్నా. 47 నియోజకవర్గాల్లో పర్యటనలో వచ్చిన అభిప్రాయాల్లో చెబుతున్నా పార్టీపై ప్రజల్లో నమ్మకం పెరుగుతోంది. పార్టీలో నాపై కొందరు దుష్ప్రచారం చేస్తున్నారు.. అది సరికాదు. సమయం వస్తే అన్నీ బయటకు వస్తాయి. నన్ను రెచ్చగొడితే ఇంకా గట్టిగా స్పందిస్తాను. నాపై దుష్ప్రచారం విషయంలో పార్టీ స్పందిస్తుందని భావిస్తున్నా" అని కవిత తెలిపారు.



హైదరాబాద్‌లో భారీగా డ్రగ్స్ పట్టివేత.. పోలీసులు విచారణలో సంచలన విషయాలు వెలుగులోకి..

హైదరాబాద్: హైదరాబాద్ అడ్డాగా మరోసారి భారీ డ్రగ్స్ దండా వెలుగులోకి వచ్చింది. డ్రగ్స్ పై తెలంగాణ పోలీసులు ఎన్ని కఠిన చర్యలు తీసుకుంటున్నా నిందితులు వేరేరు దారుల్లో తరలిస్తునే ఉన్నారు. తాజాగా ఉప్పల్‌లో భారీగా డ్రగ్స్ పట్టుకున్నారు. ఇందుకు సంబంధించిన వివరాలను ఇవాళ(సోమవారం) మీడియాకు ఎక్స్‌ప్రెస్ జాయింట్ కమిషనర్ ఖుర్రీ వెల్లడించారు. ఉప్పల్‌లో 106 కిలోల గంజాయి సీజ్ చేసుకున్నామని ఎక్స్‌ప్రెస్ జాయింట్ కమిషనర్ ఖుర్రీ తెలిపారు. ఉప్పల్ హెన్‌సెన్‌వో ప్రాంతంలో ఒక గోదాంలో నిల్వ చేశారని చెప్పారు. పక్కా సమాచారంతో గంజాయి సీజ్ చేశామని.. ఇద్దరు నిందితులను అరెస్టు చేశామని ఎక్స్‌ప్రెస్ జాయింట్ కమిషనర్ ఖుర్రీ తెలిపారు. 106 కేజీల గంజాయిని 56 ప్యాకెట్‌లలో నిందితులు ప్యాక్ చేశారని అన్నారు. పట్టుబడ్డ గంజాయి విలువ సుమారు రూ.53 లక్షలు ఉంటుందని తెలిపారు. ఒక్కో ప్యాకెట్‌లో రెండు కేజీల గంజాయిని చెప్పారు. ఈ కేసులో కట్ట వివేక్ రెడ్డి, మధు కిరణ్ గంగు చేశామని అరెస్టు చేశామని అన్నారు. వివేక్‌రెడ్డి ప్రైవేట్ ఇంజనీరింగ్ కళాశాలలో ఆసిస్టెంట్ ప్రొఫెసర్‌గా పని చేశారని ఎక్స్‌ప్రెస్ జాయింట్ కమిషనర్ ఖుర్రీ తెలిపారు. ఈ ఇద్దరు ఇచ్చిన సమాచారం మేరకు మల్కాగిరి ప్రాంతానికి చెందిన రాంబాబును ప్రధాన నిందితుడిగా గుర్తించారు పంపి ఎక్స్‌ప్రెస్ జాయింట్ కమిషనర్ ఖుర్రీ తెలిపారు. రాంబాబు హరల్‌లో ఉన్నాడని.. అతని కోసం గాలిస్తున్నామని చెప్పారు. రాంబాబు మల్కాగిరి నుంచి నిందితులకు గంజాయి పంపుతారని తెలిపారు. కట్ట వివేక్‌రెడ్డి, మధు కిరణ్ ఈ గంజాయిని హైదరాబాద్‌లో పాటు ఇతర ప్రాంతాలకు వేర వేస్తారని చెప్పుకొచ్చారు. తాను పంపిన గంజాయి స్టాక్‌ను క్రియర్ చేసినందుకుగాను రాంబాబు ఇద్దరు నిందితులకు రూ.50 వేలు ఇస్తాడని ఎక్స్‌ప్రెస్ జాయింట్ కమిషనర్ ఖుర్రీ తెలిపారు. రాంబాబును ఇంకా అదుపులోకి తీసుకోలేదని.. ఆయనను విచారించిన తర్వాత కీలక సమాచారం వెలుగులోకి వస్తుందని ఎక్స్‌ప్రెస్ జాయింట్ కమిషనర్ ఖుర్రీ తెలిపారు. వివేక్‌పై ఆర్‌ఐడీ రెండు కేసులు ఉన్నాయని.. రాంబాబుపై భద్రాచలంలో రెండు కేసులు ఉన్నాయని వివరించారు. మల్కాగిరి అటవి ప్రాంతంలో గంజాయిని ప్రత్యేకంగా ప్యాక్ చేస్తారని తెలిపారు. మల్కాగిరి నుంచి హైదరాబాద్‌కు వివిధ మార్గాల్లో గంజాయిని తీసుకువచ్చి విక్రయిస్తున్నారని ఎక్స్‌ప్రెస్ జాయింట్ కమిషనర్ ఖుర్రీ వెల్లడించారు.



అవును.. మా యుద్ధవిమానం ధ్వంసమైంది: అంగీకరించిన పాకిస్తాన్

ఆపరేషన్ సిందూర్‌లో పాకిస్తాన్‌కు భారీ నష్టం కలిగించామని, ఆ దేశ ఆత్మాధునిక యుద్ధ విమానాలను నేలకూల్చామని భారత్ సైన్యం వెల్లడించిన సంగతి తెలిసిందే. దీనిపై తాజాగా పాకిస్తాన్ ఆర్మీ స్పందించింది. తమ ఫైటర్ జెట్ ఒకటి ధ్వంసమైన మాట వాస్తవమేనని అంగీకరించింది. అయితే, అది స్వల్పమైన పేర్కొనడం గమనార్హం. పాక్ ఆర్మీ అధికార ప్రతినిధి లెఫ్టినెంట్ జనరల్ అహ్మద్ షరీఫ్ చొధర్.. తమ దేశ ఎయిర్‌ఫోర్స్, నేవీ అధికారులతో కలిసి మీడియా సమావేశం నిర్వహించారు. ఇందులో ఆయన మాట్లాడుతూ.. "భారత్‌తో జరిగిన సైనిక ఘర్షణల్లో

మన వాయుసేనకు చెందిన ఓ యుద్ధ విమానం స్వల్పంగా ధ్వంసమైంది" అని వెల్లడించారు. అయితే, ఆ నష్టం ఏ స్థాయిలో ఉందనే విషయంపై పూర్తి వివరాలను ఆయన బయటపెట్టలేదు. ఆపరేషన్ సిందూర్‌లో భారత్ సాధించిన విజయాలను మన సైన్యం ఆదివారం వెల్లడించింది. పాక్ విమానాలను నేల కూల్చామని ఎయిర్ మార్షల్ ఎ.కె.భారత్ తెలిపారు. అయితే, ఆ సంఖ్య ఎంత అన్నది ఆయన చెప్పలేదు. "మన సరిహద్దు లోపలికి పాక్ యుద్ధవిమానాలను రాకుండా నిరోధించాం. కాబట్టి వాటి శకలాలు మా దగ్గర లేవు. కాకపోతే కచ్చితంగా కొన్ని విమానాలను కూల్చాం" అని తెలిపారు.

సాఫ్ట్‌వేర్, లైఫ్‌సైన్స్ రంగాల్లో జీసీసీ హబ్‌గా హైదరాబాద్: సీఎం రేవంత్‌రెడ్డి

హైదరాబాద్: సాఫ్ట్‌వేర్, లైఫ్‌సైన్స్ రంగాల్లో హైదరాబాద్ జీసీసీ హబ్‌గా మారిందని సీఎం రేవంత్‌రెడ్డి అన్నారు. హైదరాబాద్‌లోని నానోకరామ్‌గూడలో సానాటా సాఫ్ట్‌వేర్ సంస్థను ఆయన ప్రారంభించి మాట్లాడారు. ఏఐ-రెడీ డేటా సెంటర్లు, తయారీ రంగాలకు హైదరాబాద్ కేంద్రంగా మారిందన్నారు. కొత్తగా రూ.3 లక్షల కోట్ల పెట్టుబడులు, లక్షకు పైగా ఉద్యోగాలు సృష్టించినట్లు చెప్పారు. మరిన్ని ప్రపంచస్థాయి కార్యక్రమాలను నిర్వహించాలని ప్రభుత్వం యోచిస్తోందని పేర్కొన్నారు.

రాష్ట్రంలో అభివృద్ధి, పెట్టుబడులు, ఉద్యోగాల కల్పన, సంక్షేమం సమతుల్యంగా సాగుతున్నాయని వివరించారు. శ్రీలియన్ దాలర్ ఆర్థిక వ్యవస్థగా ఎడగడంలో అందరి సహకారం కోరుతున్నట్లు తెలిపారు. కార్యక్రమంలో శాసనమండలి చైర్మన్ గుర్జు నుఖేందర్‌రెడ్డి, మంత్రి శ్రీధర్‌బాబు పాల్గొన్నారు.



ఆర్థిక కమిషనర్లను నియమించిన తెలంగాణ ప్రభుత్వం

హైదరాబాద్: సమాచార హక్కుపట్టం (ఆర్టిఐ) కమిషనర్లుగా నలుగురిని తెలంగాణ ప్రభుత్వం నియమించింది. ఆర్టిఐ కమిషనర్లుగా పీవీ శ్రీనివాసరావు, మొహసిని పర్వీన్, దేశాల భూపాల్, బోరెడ్డి అయోధ్యరెడ్డిని నియమిస్తూ ఉత్తర్వులు జారీ చేసింది.

భారత్, పాక్ చర్యలు వాయిదా.. మోదీ-దోభాల్ ప్రత్యేక భేటీ

భారత్-పాకిస్తాన్ల మధ్య ప్రస్తుతం కాల్పుల విరమణ కొనసాగుతోంది. ఈ ఒప్పందం, అనంతర పరిస్థితిపై ఇరుదేశాల మధ్య కీలక చర్యలు జరగాల్సి ఉండగా.. ప్రస్తుతం అవి వాయిదా పడ్డాయి. ఈ సాయంత్రం 5 గంటలకు ఈ చర్యలు జరిగే అవకాశం ఉన్నట్లు తెలుస్తోంది. రెండు దేశాల 'సైనిక కార్యకలాపాల డైరెక్టర్ జనరల్' (డిజీఎంవో)ల మధ్య హాట్‌లైన్‌లో చర్చలు జరుగుతాయి. అయితే, వాయిదాకు గల కారణాలు తెలియరాలేదు.

మరోవైపు, ప్రధాని మోదీ నివాసంలో రక్షణమంత్రి రాజ్‌నాథ్ సింగ్, చీఫ్ ఆఫ్ డిఫెన్స్ స్టాఫ్ అనిల్ చౌహాన్, జాతీయ భద్రతా సలహాదారు అజిత్ డోభాల్, త్రివిధ దళాల అధిపతులు, పలువురు ఉన్నతస్థాయి సైనికాధికారులు సమావేశమయ్యారు.

మోదీ-దోభాల్ ప్రత్యేక సమావేశం.. తన నివాసంలో జరిగిన కీలక సమావేశం అనంతరం మోదీతో అజిత్ డోభాల్ ప్రత్యేకంగా భేటీ అయ్యారు. భారత్, పాక్ చర్చల నేపథ్యంలో వివిధ అంశాలపై వీరు దృష్టిసాదించినట్లు తెలుస్తోంది. ఇదిలాఉంటే.. డిజీఎంవో చర్చలు నేపథ్యంలో ఆదివారం మోదీ కీలక వ్యాఖ్యలు చేసిన సంగతి తెలిసిందే. పాకిస్తాన్ బలైట్లకు ఫిరంగి గుళ్లతో సమాధానం ఇవ్వాలని భారత్



సైన్యాన్ని ఆదేశించారు. పాకిస్తాన్ ఆక్రమిత కాశ్మీర్‌ను భారత్‌కు అప్పగించడం మినహా కాశ్మీర్ అంశంపై పాక్‌తో ఎలాంటి చర్చలు ఉండవని ప్రధాని స్పష్టం చేసినట్లు ప్రభుత్వ వర్గాలు వెల్లడించాయి. కాశ్మీర్ అంశంలో ఎవరి మధ్యవర్తిత్వమూ అవసరం లేదని తేల్చి చెప్పాయి. ప్రస్తుతం భారత్-పాకిస్తాన్ సరిహద్దుల్లోని నియంత్రణ రేఖ వెంబడి ప్రశాంత వాతావరణం నెలకొంది.

కశ్మీర్ అంశంపై మోదీ దేశం మధ్యవర్తిత్వం నిజమేనా?: కాంగ్రెస్

భారత్- పాక్‌ల మధ్య కొనసాగిన ఉద్రిక్తతలకు కాల్పుల విరమణ ఒప్పందంతో తరవడిన సంగతి తెలిసిందే. తమ మధ్యవర్తిత్వంతోనే ఇది జరిగిందని అమెరికా అధ్యక్షుడు డొనాల్డ్ ట్రంప్ పేర్కొన్నారు. ఈ నేపథ్యంలో కశ్మీర్ అంశంపై ఆగ్రహాన్ని ప్రమేయం నిజమేనా అనే విషయాన్ని కేంద్ర ప్రభుత్వ స్పష్టంచేయాలని కాంగ్రెస్ ప్రధాన కార్యదర్శి కేసీ వేణు గోపాల్ డిమాండ్ చేశారు. పార్టీ కార్యాలయంలో ఆయన మాట్లాడుతూ ఈ కీలక వ్యాఖ్యలు చేశారు. 'మన దేశ విదేశీ విధానంలో ఏమైనా మార్పులు చోటుచేసుకున్నాయా?. భారత్- పాక్‌ల మధ్య ఉన్న కశ్మీర్ అంశంపై మధ్యవర్తిత్వానికి మూడో పక్షాన్ని అనుమతించి శిష్టా ఒప్పందాన్ని ఉల్లంఘించారా?. అమెరికా అధ్యక్షుడు ట్రంప్ ఈ విషయంలో తన జోక్యం ఉందని పేర్కొంటూ ప్రతిరోజూ ప్రకటనలు చేస్తున్నారు. వీటిపై కేంద్ర ప్రభుత్వం స్పష్టత ఇవ్వాలని అవసరం ఉంది.

ఈ అంశాలపై చర్చించడానికి పార్లమెంటును ఆత్మవసరంగా సమావేశపరచాలని ప్రధాని మోదీని ఇప్పటికే కోరారు. ఇది పరిస్థితిని అంచనా వేయడానికి తప్ప.. ఒకరిని నిందించడానికి కాదు. ఏమైనా తప్పులు జరిగిఉంటే అవి భవిష్యత్తులో పునరావృతం కాకుండా చూసుకోవాలి' అని ఆయన పేర్కొన్నారు. భారత్- పాక్‌ల మధ్య శనివారం కాల్పుల విరమణ ఒప్పందం జరిగిందని విదేశాంగకాశఖ కార్యదర్శి విక్రమ్ మిశ్ర ప్రకటించారు. దీనికి ముందే



తమ మధ్యవర్తిత్వంతోనే ఇది జరిగిందంటూ ట్రంప్ ట్రూత్ సోఫల్‌లో రాసుకొచ్చారు. దీంతో కాల్పుల విరమణలో అమెరికా పాత్రపై కేంద్రం సమాధానం చెప్పాలని కాంగ్రెస్ డిమాండ్ చేసింది. ఆ పార్టీ అధ్యక్షుడు మల్లికార్జున ఖర్గే, లోక్‌సభ ప్రతిపక్ష నేత రాహుల్ గాంధీ ఈ విషయంపై ప్రధానికి వేరేరుగా లేఖలు కూడా రాశారు. ఈ అంశాలపై తక్షణం అఖిలపక్ష సమావేశం నిర్వహించాలని, పార్లమెంటును ప్రత్యేకంగా సమావేశపరచాలని వారు అందులో కోరారు.